

ትምህርት

3. ተገቢ ያልሆኑ የወሲብ መገለጫዎች

1. ቀዳሚ መረጃ

የተማሪው ዐላማዎች

- | | |
|---|---|
| <p>1. ሰውነታችንን የእግዚብሔር መንፈስ ቅዱስ ቤተ መቅደስ መሆኑን መገንዘብ፤ ይኸውም የምንሠራው ነገር ሁሉ መንፈሳዊም ሆነ ሥጋዊ እንደምታ አለው ማለት ነው።</p> <p>2. ከጋብቻ ውጪ ወሲብ እንዳይፈፀም እግዚአብሔር አጥብቆ የከለከለው ለምን እንደ ሆነ ግለፅ።</p> <p>3. ከመጽሐፍ ቅዱስ እይታ አኳያ አጉል የሆነውን</p> | <p>የወሲብ መገለጫ ለይቶ መግለፅ።</p> <p>4. እግዚአብሔር ለእኛ ያስቀመጠልንን የወሲብ መገለጫ ሕግ መተላለፍ የሚያስከትለውን ከባድ መዘዝ መግለፅ።</p> <p>5. ተገቢ ካልሆነው ከወሲብ መገለጫ ጋር ግንኙነት ያላቸውን ቊልፍ ቃላት መግለፅ መቻል።</p> |
|---|---|

ትምህርቱን ከሕይወታችን ጋር ለማዛመድ የቀረቡ ሐሳቦች

- | | |
|---|---|
| <p>1. ሰውነታችንን ከመንፈሳችን ለይተን ማስቀመጥ እንችላለን። ሰውነታችን የእግዚብሔር ቤተ መቅደስ ስለሆነ፤ ወሲባዊ ኀጢአት ርኩስ ነገር ነው፤ ይህን መፈፀም እግዚብሔርን መበደል ነው።</p> <p>2. ፍትወት እምጡ ሲል፤ ፍቅር ግን እንካችሁ ይላል። በፍትወትና በፍቅር መካከል ያለውን ልዩነት ማወቅ ያስፈልገናል፤ የፍትወትንም ፊተና እንዴት መቋቋም እንደምንችል መረዳት አለብን፤ ኢዮብ፤ «ወደ ኩረዳዩቱ ላለመመልከት፤ ከዐይኔ ጋር ቃል ኪዳን ገብቻለሁ» አለ (ኢዮብ 31፡1)።</p> <p>3. ወሲባዊ ፊተና ኀይል ያለውና አታላይ ነው፤</p> | <p>ከዚህ ለመሸሽ የእግዚአብሔር እርዳታና ጥበብ ያስፈልገናል።</p> <p>4. ምንዘር በጋብቻ ግንኙነት ውስጥ እውን የሚሆኑትን መተማመንና መቀራረብን ያጠፋል፤ ብዙ ጊዜም በኤድስ አማካይነት የትዳር ቋደኞችን ይበክላል፤ እነርሱንም ልጆቻቸውንም ይገድላል።</p> <p>5. «እያንዳንዱ የሚፈተነው በራሱ ክፉ ምኞት ሲሳብና ሲታለል ነው። ምኞትም ከፀነሰች በኋላ ኀጢአትን ትወልዳለች። ኀጢአትም ካደገች በኋላ ሞትን ትወልዳለች» (ያዕቆብ 1፡14-15)።</p> |
|---|---|

የመጽሐፍ ቅዱስ ጥቅሶች

1ኛ ሰው-ኤል 11፤ ምሳሌ 7፤ ማቴዎስ 5፡27-28፤ 1ቆሮንቶስ 6፡13ለ፡15-20፤ ሮሜ 1፡26-27

አዲሱ መደበኛ ትርጉም	የ1980 ዓ.ም. ጥትመት ትርጉም
2ኛ ሰው-ኤል 11፡1-27 1 ነገሥታት ለጦርነት በሚወጡበት፤ በጸደይ ወራት ዳዊት ኢዮአብን ከንጉሡ ሰዎችና ከመላው የእስራኤል ሰራዊት ጋር አዘመተው፤ እነርሱም አሞናውያንን አጠፉ፤ ረባት የተባላችውንም ከተማ ከበቡ፤ በዚህ ጊዜ ግን ዳዊት በኢየሩሳሌም ቀርቶ ነበር።	2ኛ ሰው-ኤል 11፡1-27 1 የዓመት መጀመሪያ በሆነው በጸደይ ወራት በተለምዶ ነገሥታት ወደ ጦርነት በሚዘምቱበት ጊዜ፤ ዳዊት ኢዮአብን ከጦር መኩንኖቹና ከመላ እስራኤል ሰራዊት ጋር አዘመተው፤ እነርሱም ዐሞናውያንን ድል ነሥተው ራባ ተብላ የምትጠራውን ከተማ ከበቡ፤ ዳዊት ግን በኢየሩሳሌም ቆየ።

አዲሱ መደበኛ ትርጉም	የ1980 ዓ.ም. ጎተመት ትርጉም
2 አንድ ቀን ማታ፤ ዳዊት ከዐልጋው ተነሥቶ በቤተ መንግሥቱ ሰገነት ወዲያና ወዲህ ይመላለስ ነበር፤ ከሰገነቱ ላይ እንዳለም፤ አንዲት ሴት ገላዋን ስትታጠብ አየ፤ ሴቲቱም እጅግ በጣም ውብ ነበረች።	2 አንድ ቀን ከቀትር በኋላ ዘግየት ብሎ ዳዊት ከቀን እንቅልፉ ነቅቶ ወደ ቤተ መንግሥቱ ሰገነት ወጣ፤ እዚያም ወዲያና ወዲህ ሲመላለስ ገላዋን የምትታጠብ አንዲት ሴት አየ፤ ሴትዮም በጣም ውብ ነበረች፤
3 ዳዊትም ሰው ልኮ ስለ ሴቲቱ አጠያየቀ። ሰውየውም፤ «ይህች የኤልያብ ልጅ፤ የኬጢያዊው የኦርዮ ሚስት ቤርሳቤህ አይደለችምን?» አለ።	3 ስለዚህ ማንነትዋን ለማወቅ ዳዊት አንድ መልእክተኛ ልኮ ቤርሳቤህ ተብላ የምትጠራው የኤሊያም ልጅ የሒታዊው የኦርዮ ሚስት መሆንዋን ተረዳ።
4 ከዚያም ዳዊት መልእክተኞች ልኮ አስመጣት፤ እርሱ ወዳለበት ገባች፤ አብሮአትም ተኛ። በዚህም ጊዜ ወርሐዊ የመንጸት ጊዜዋን ፈጽሞ ነበር። ከዚያም ተመልሳ ወደ ቤቷ ሄደች።	4 እርስዋንም ሄደው ያመጡለት ዘንድ ዳዊት መልእክተኞችን ላከ፤ እነርሱም ሄደው አመጡለትና ከእርስዋ ጋር የግብረ ሥጋ ግንኙነት አደረገ፤ በዚህም ጊዜ ሴትዮዋ ወርሐዊ የመንጸት ሥርዐትዋን የፈጸመች ጥብቅ ነበረች፤ ከዚህ በኋላ ሴትዮዋ ወደ ቤትዋ ተመልሳ ሄደች።
5 ሴቲቱ ፀነሰች፤ ለዳዊትም፤ «እርግጥለሁ» ብላ ላከችበት።	5 ከጥቂት ጊዜ በኋላም መፅኅዘዋን ስለተገነዘበች መልእክት ልካ ለዳዊት ነገረችው።
6 ስለዚህም ዳዊት ለኢዮአብ፤ «ኬጢያዊውን ኦርዮን ወደ እኔ ስደደው» ሲል ላከበት፤ ኢዮአብም ወደ ዳዊት ላከው።	6 ከዚህ በኋላ ዳዊት «ሒታዊውን ኦርዮንን ወደ እኔ ላከው» ሲል ወደ ኢዮአብ መልእክት ሰደደ፤ ስለዚህም ኢዮአብ ኦርዮንን ወደ ዳዊት ላከው፤
7 ኦርዮ በመጣ ጊዜም፤ ዳዊት የኢዮአብንና የሰራዊቱን ሁሉ ደገነንት እንዲሁም ጦርነቱ እንዴት እየተካሄደ እንዳለ ጠየቀው።	7 ኦርዮ በደረሰ ጊዜ ዳዊት «ኢዮአብና ሰራዊቱ ሁሉ እንዴት ነው?» ሲል ጠየቀው፤
8 ከዚያም ዳዊት ኦርዮን፤ «በል እንግዲህ ወደ ቤትህ ወርደህ እግርህን ታጠብ» አለው። ኦርዮ ከቤተ መንግሥት ተሰናብቶ ወጣ፤ ንጉሡም ማለፊያ ምግብ አስከትሎ ላከለት።	8 ከዚህም በኋላ ዳዊት ኦርዮን «እንግዲህ ወደ ቤትህ ሂድና ዕረፍት አድርግ» አለው፤ ኦርዮም ከዳዊት ፊት ወጥቶ ሄደ፤ ዳዊትም ወዲያውኑ ስጦታ ላከለት፤
9 ነገር ግን ኦርዮ ከጌታው አገልጋዮች ሁሉ ጋር በቤተ መንግሥቱ ቅጽር በር ተኛ እንጂ ወደ ቤቱ አልወረደም።	9 ኦርዮ ግን ወደ ቤቱ ሳይሄድ ከንጉሡ ክብር ዘበኞች ጋር በቤተ መንግሥቱ የቅጽር በር አጠገብ ተኝቶ አደረ፤
10 ዳዊት፤ «ኦርዮ ወደ ቤቱ አልሄደም» መባሉን ሲሰማ ኦርዮንን፤ «ከመንገድ ገና አሁን መግባትህ አይደለምን? ወደ ቤትህ ያልሄድኸው ለምንድን ነው?» ሲል ጠየቀው።	10 ኦርዮ ወደ ቤቱ አለመሄዱን ዳዊት በሰማ ጊዜ «በዙ ጊዜ ከቤተሰብህ ተለይታህ እነሆ አሁን ገና መመለስህ ነው፤ ታዲያ ወደ ቤትህ ያልሄድኸው ለምንድን ነው?» ሲል ጠየቀው።
11 ኦርዮንም ዳዊትን፤ «ታቦቱ፤ እስራኤልና ይሁዳ በድንኳን ሆነው፤ ጌታዬ ኢዮአብና የጌታዬም ሰዎች አውላላ ሜዳ ላይ ሰፍረው፤ ለመብላትና ለመጠጣት እንዲሁም ከሚሰቱ ጋር ለመተኛት እንዴት ወደ ቤቱ	11 ኦርዮም እንዲህ ሲል መልስ ሰጠ፤ «የእስራኤልና የይሁዳ ሰዎች በድንኳን ሰፍረው በጦር ሜዳ ይገኛሉ፤ የቃል ኪዳንም ታቦት ከእነርሱ ጋር ነው፤ የጦር አለቃዬ ኢዮአብና የእርሱም የጦር

አዲሱ መደበኛ ትርጉም	የ1980 ዓ.ም. ጎተመት ትርጉም
እሄዳለሁ? እንዲህ ያለውን ነገር እንደማላደርገው በነፍስህ እምላለሁ» አለው።	መኩንኖች በሜዳ ስፍረዋል፤ ታዲያ እኔ ወደ ቤቴ ሄጄ መብላት፤ መጠጣት፤ ከሚስቴም ጋር መተኛት እንዴት ይቻላል? ይህን የመሰለ ነገር ከቶ እንደማላደርግ በአንተ ሕይወት እምላለሁ።»
12 ከዚያም ዳዊት፤ «እንግዲያውስ ዛሬ እዚህ እደርና ነገ አሰናብትሃለሁ» አለው። ስለዚህ ኦርዮ በዚያ ዕለትና በማግስቱ እዚያው ኢየሩሳሌም ቄዩ።	12 ዳዊትም «በል እንግዲህ የዛሬን እዚህ ዋል፤ ነገ ግን መልሼ አልከሃለሁ» አለው፤ ስለዚህ ኦርዮ በዚያን ቀንና በሚቀጥለው ቀን በኢየሩሳሌም ቆየ፤
13 በማግስቱ ዳዊት ራሱ ባለበት ግብግ አድርጎለት በላ፤ ጠጣ፤ አስከረውም፤ ሲመሽም ኦርዮ በምንጣፉ ላይ ለመተኛት የጌታው አሽከሮች ወዳሱበት ወጥቶ ሄደ እንጂ ወደ ቤቴ አልወረደም።	13 ዳዊትም ኦርዮን ራት ጋበዘውና እስኪሰክር ድረስ የወይን ጠጅ እንዲጠጣ አደረገው፤ በዚያም ሌሊት ኦርዮ በቤተ መንግሥቱ ዘበኞች ቤት ብርድ ልብሱን በማንጠፍ ተኝቶ አደረ እንጂ ወደ ቤቴ አልሄደም።
14 ሲነጋም ዳዊት ለኢዮአብ ደብዳቤ ጽፎ በኦርዮ እጅ ላከለት፤	14 በማግሥቱም ጧት ዳዊት ለኢዮአብ ደብዳቤ ጻፈና በኦርዮ እጅ ላከው፤
15 በደብዳቤውም ላይ፤ «ኦርዮን ውጊያው በተፋፋመበት ግንባር መድበው፤ ከዚያም ተወግቶ እንዲሞት ትታችሁት ሽሸ» ብሎ ጻፈ።	15 የጻፈውም ቃል «ኦርዮን ጦርነቱ በተፋፋመበት ግንባር አሰልፈው፤ ከዚያም አንተ ወደ ሷላ አፈግፍገህ እርሱ እንዲገደል አድርገው» የሚል ነበር።
16 ስለዚህ ኢዮአብ ከተማዬቱን በከበባት ጊዜ፤ እጅግ ጠንካራ ተከላካዮች እንዳሉበት በሚያውቀው ግንባር ኦርዮን መደበው።	16 በዚህ ዐይነት ኢዮአብ ከተማዬቱን ከቦ በመያዝ ላይ ሳለ ጠላት ማየቱን በሚያውቅበት ስፍራ ኦርዮን አሰለፈው።
17 የከተማዬቱም ሰዎች መጥተው ከኢዮብ ጋር ጦርነት ገጠመ፤ ከዳዊት ሰራዊት ውስጥ ጥቂቶቹ ወደቱ፤ እንዲሁም ኬጢያዊው ኦርዮም ሞተ።	17 የጠላት ወታደሮች ከከተማዬቱ ወጥተው የኢዮአብን ሰራዊት ወጉ፤ ከዳዊት የጦር መኩንኖች ጥቂቶቹ ሞቱ፤ ኦርዮም አብሮ ሞተ።
18 ኢዮአብም በጦርነቱ የሆነውን ሁሉ ለዳዊት ላከ።	18 ከዚህ በኋላ ኢዮአብ ስለ ጦርነቱ የሚያስረዳ መልእክት ወደ ዳዊት ላከ፤
19 መልክተኛውንም እንዲህ አለው፤ «ይህን የጦርነቱን ወሬ ለንጉሡ ከነገርሽው በኋላ፤	19 ለመልእክተኛውም እንዲህ የሚል መመሪያ ሰጠው፤ «ስለ ጦርነቱ ሁሉን ነገር ለንጉሡ ካስረዳህ በኋላ፤
20 ንጉሡ በቀጣ ቱግ ብሎ 'ለመዋጋት ስትሉ ይህን ያህል ወደ ከተማዬቱ የተጠጋችሁት ስለምንድን ነው? ከግንቡ ቅጥር በላይ ፍላጻ እንደሚሰዱባችሁ አታውቁም ኖርክል?	20 ንጉሡ ተቁጥቶ እንዲህ ይልህ ይሆናል፤ እነርሱን ለመውጋት ወደ ከተማዬቱ ለምን ተጠጋችሁ? በግንብ ላይ ሆነው ፍላጻዎችን እንደሚወረወሩባችሁ አላወቃችሁምን?
21 የደሩቤሼትን ልጅ አቤሜሌክን የገደለው ማነው? በቴቤስ ከግንብ ቅጥር የወፍጮ መጅ ለቃበት የገደለችው አንዲት ሴት አይደለችምን? ታዲያ እናንተስ ወደ ግንቡ ቅጥር ይህን ያህል	21 የጌዴዎን ልጅ አቤሜሌክ እንዴት እንደሞተ አታስታውሱምን? እርሱን ቴቤጽ ተብሎ በሚጠራ ስፍራ አንዲት ሴት ከግንብ ላይ የወፍጮ ድንጋይ ናዳ በመጣል ገደለችው፤ ታዲያ እናንተ ወደ ግንብ

አዲሱ መደበኛ ትርጉም	የ1980 ዓ.ም. ገትመት ትርጉም
የተጠጋችሁት ለምንድን ነው? በማለት ቢጠይቅህ አንተም መልሱ፤ 'አገልጋይህ ኬጢያዊው አርዮም ሞቶአል' ብለህ ንገረው።»	የተጠጋችሁት ለምንድን ነው? ንጉሡ ይህን ጥያቄ ቢያቀርብልህ፤ 'የጦር መኩንንህ አርዮም ተገድ ሎአል' ብለህ ንገረው።»
22 ስለዚህ መልእክተኛው ተነሥቶ ሄደ፤ እዚያ እንደ ደረሰም፤ ከኢዮአብ የተቀበለውን መልእክት በሙሉ ለዳዊት ንገረው።	22 ስለዚህም መልእክተኛው ወደ ዳዊት ሄደ ኢዮአብ ያዘዘውን ሁሉ እንዲህ ሲል ንገረው፤
23 መልእክተኛውም ለዳዊት እንዲህ አለው፤ «ሰዎቹ አየሉብን፤ እኛንም ለመውጋት ወጥተው እስከ ሜዳው ድረስ መጡ፤ እኛ ግን እስከ ከተማዬቱ ቅጽር መግቢያ ድረስ አሳደን መለስናቸው።	23 «ጠላቶቻችን ስለበረቱብን እኛን ለመውጋት ከከተማይቱ ወጥተው ወደ ሜዳ መጡ፤ እኛ ግን አሳደደን ወደ ከተማይቱ ቅጽር በር መለስናቸው።
24 ከዚያም ባለ ፍላጻዎቹ ከግንቡ ላይ ሆነው በእኛ በአገልጋዮችህ ላይ ቀስት ስለ ለቀቱ፤ ከንጉሡ አገልጋዮች ጥቂቶቹን ገደሉ፤ አገልጋይህ ኬጢያዊው አርዮም ሞተ።»	24 ከዚያም በኋላ በግንብ ላይ ሆነው ፍላጻዎችን ወረወሩብን፤ ንጉሥ ሆይ! ከጦር መኩንኖችህ ጥቂቶቹ በዚያን ጊዜ ሞቱ፤ አገልጋይህ አርዮም ተገደለ።»
25 ዳዊትም፤ መልእክተኛውን፤ «እንግዲህ እንዲህ ብለህ ይህን ለኢዮአብ ንገረው፤ 'መቼም ሰይፍ አንድ ጊዜ ይህን ፤ ሌላም ጊዜ ሌላውን ትበላለችና በዚህ አትዘን'» አለው።	25 ዳዊትም መልእክተኛውን «በጦርነት ላይ ማን እንደሚሞት በቅድሚያ ስለማይታወቅ ኢዮአብን አይዞህ በርታ በለው፤ ብስጭት እንዳያድርበትም ንገረው፤ ይልቁንም ጎይቱን አጠናክሮ አደጋ በመጣል ከተማይቱን እንዲይዝ አስጠንቅቀው።»
26 የአርዮ ሚስት ባሏ መሞቱን በሰማች ጊዜ አዘነች፤ አለቀሰችለትም።	26. ቤርሳቤህ ባልዋ እንደ ተገደለ በሰማች ጊዜ በማልቀስ አዘነችለት፤
27 የሐዘኑ ጊዜ ካበቃ በኋላም፤ ዳዊት ልኮ ቤርሳቤህን ወደ ቤቱ አስመጣት፤ ሚስቱ ሆነች፤ ወንድ ልጅም ወለደችለት፤ ነገር ግን ዳዊት የሠራው ሥራ እግዚአብሔርን አላስደሰተውም ነበር።	27 የሐዘንዋም ጊዜ ሲልጸም ዳዊት ሰው ልኮ ወደ ቤተ መንግሥት አስመጣት፤ ለእርሱም ሚስት ሆና ወንድ ልጅ ወለደችለት፤ ነገር ግን ዳዊት ያደረገው ነገር እግዚአብሔርን አላዘነ።
መጽሐፈ ምዕሌ 7፡1-27	መጽሐፈ ምዕሌ 7፡1-27
1 ልጄ ሆይ! ቃሌን ጠብቅ፤ ትእዛዜንም በውስጥህ አጉር።	1 ልጄ ሆይ! ቃሌን ጠብቅ፤ ትእዛዜንም ከቶ አትርሳ።
2 ትእዛዜን ጠብቅ፤ በሕይወት ትኖራለህ፤ ትምህርቱንም እንደ ዐይኔህ ብሌን ተንክባከበው።	2 በሕይወት እንድትኖር የማዝህን ሁሉ አድርግ፤ የማስተምርህንም ሁሉ እንደ ዐይኔህ ብሌን ጠብቅ፤
3 በጣትህ ላይ እሰረው፤ በልብህ ጽላት ጻፈው።	3 ዘወትርም በአንተ ዘንድ ይኑር፤ በልብህም ጻፈው።
4 ጥበብን፤ «እኅቴ ነሽ» በላት፤ ማስተዋልንም «ዘመዴ ነህ» በለው፤	4 ጥበብን እንደ አሳትህ፤ ማስተዋልንም እንደ ቅርብ ወዳጅህ አድርገህ ቀጠራቸው።
5 ከአመንዝራ ሴት፤ በአንደበቷም ከምታታልል	5 እነርሱ ከሌሎች ሰዎች ሚስቶች እንድትርቅ

አዲሱ መደበኛ ትርጉም	የ1980 ዓ.ም. ጎትመት ትርጉም
ዘልዛላ ሴት ይጠብቁሃል፡፡	ያደርጉሃል፤ ቃላቸው አሳሳች ከሆነው ከአመን ዝራዎች ሴቶችም ይጠብቁሃል፡፡
6. በቤቴ መስኮት፤ በዐይነ ርግቡ ወደ ውጭ ተመለከትሁ፡፡	6 ከዕለታት አንድ ቀን በቤቴ መስኮት ወደ ውጭ እመለከት ነበር፤
7 ማስተዋል የጉደለውን ወጣት፤ ብስለት ከሌላቸው መካከል አየሁት፤ ከጎልማሶችም መካከል ለየሁት፡፡	7 በእስምሮአቸው ያልበሰሱ ብዙ ወጣቶችን አየሁ፤ ከእነርሱ መካከል በተለይ አንዱ እጅግ ሞኝ የሆነ ወጣት ነበር፡፡
8 የቤቷን አቅጣጫ ይዞ፤ በቤቷ ማዕዘን አጠገብ ባለው መንገድ ያልፍ ነበር፡፡	8 አንዲት ሴት በምትኖርበት ቤት አጠገብ ባለው መንገድ ማእዘን ያልፍ ነበር፤ በቤትዋም አጠገብ ይራመድ ነበር፡፡
9 ቀኑ መሸትሽት ሲል፤ በውድቅት ሌሊት፤ በጽኑ ጨለማ፡፡	9 ይህንንም ያደርግ የነበረው ወደ ማታ ሂዞ ጨለምለም ሲል ነበር፤
10 ከዚያም አንዲት ሴት ልታገኘው ወጣች፤ እንደ ዝሙት አዳሪ ለብላ፤ ለማሳሳት ታጥቃ፡፡	10 ከዚያም በኋላ ሴትዮዋ አገኘችው፤ አለባበስዋም ጋለማታ ሴት መሆኗን ያመለክት ነበር፤ ለውንም የምታስትበት ዕቅድ ነበራት፡፡
11 ጫሺና ማን አለብኝ ባይ ናት፤ እግሮቿ አርፈው ቤት እይቀመጡም፤	11 እርስዋ ደፋርና ሐፍረተቢስ ሴት ነበረች፤ በቤትዋ መቀመጥ ስለማያስደስታት ዘወትር ትዞራለች፡፡
12 አንዴ በመንገድ፤ አንዴ በአደባባይ፤ በየማ እዘኑም ታደባለች፡፡	12 በየማእዘኑ፤ በየመንገዱና በየገበያ ስፍራ እየቆመች ትጠባበቃለች፡፡
13 አፈፍ አድርጋ ይዛ ሳመችው፤ ጎፍረቷንም ጥላ አንዲህ አለችው፤	13 ያንን ወጣት ዕቅድ አድርጋ ሳመችው፤ ትኩር ብላም ዐይን ዐይኑን እያየች እንዲህ አለችው፤
14 «በቤቴ የነበረት መሥዋዕት ማቅረብ ነበረብኝ፤ ዛሬ ስእለቴን ፈጸምሁ፤	14 «ዛሬ የስእለቴን መባ አቅርቤአለሁ፤ ከመሥዋዕቴ ሥጋ አስቀምጫለሁ፤
15 ስለዚህ አንተን ለማግኘት ወጣሁ፤ ፈልጌህ ነበር፤ ይኸው አገኘሁህ፡፡	15 ስለዚህ አንተን ለማየት ወጣሁ፤ በብርቱ ፈለግሁህ፤ እነሆም አገኘሁህ፤
16 ዐልጋዬን ከግብጽ የመጣ፤ ጌጠኛ በፍታ አልብሼዋለሁ፡፡	16 ከግብጽ አገር የመጣውን ጌጠኛ አንሶላ በአልጋዬ አንጥፌአለሁ፡፡
17 ዐልጋዬን የከርቤ ፤ የዓልሙንና የቀረፋ ሽቱ አርከፍክፈበታለሁ፡፡	17 ከርቤ አልሙንና ቀረፋ ከተባሉት ቅመማት የተሠራ ሽቱ አርከፍክፈበታለሁ፡፡
18 ና፤ እስኪነጋ በጥልቅ ፍቅር እንርካ፤ በፍቅር ራሳችንን እናስደስት፡፡	18 ና ሌሊቱን ሙሉ በፍቅር እንርካ፤ በመተቃቀፍም ደስ ይበለገ፤
19 ባሌ እቤት የለም፤ ሩቅ አገር ሄዷል፡፡	19 ባሌ እቤት የለም፤ ወደ ሩቅ አገር ሄዶአል፡፡
20 ገንዘብ የተሞላ ቦርሳ ወስዷል፤ ጨረቃዋ ሙሉ አስከትሆን አይመለስም፡፡»	20 ብዙ ገንዘብ ይዞ ስለሄደ እስከ ሁለት ሳምንት አይመለስም፡፡»
21 በሚያግባቡ ቃላት አሳተችው፤ በለሰለሰ አንደበቷ አታለለችው፡፡	21 በዚህም ዐይነት በፋንጅናዋ ማረከችው፤ በለዘበ አነጋገርዋም ተታለለ፡፡
22 ለዕርድ እንደሚነጻ በሬ፤ ወደ ወጥመድ	22 ወዲያውኑ እርስዋን ተከትሎ ሄደ፤ በሬ

አዲሱ መደበኛ ትርጉም	የ1980 ዓ.ም. ገትመት ትርጉም
እንደሚገባ አጋዘን ሳያንገራግር ተከተላት፤	ወደሚታረድበት ስፍራ እንደሚነሳ፤ አጋዘንም ቸኩሉ ወደ ወጥመድ እንደሚገባ፤
23 ፍላጻ ጉበቱን እስኪወጋው ድረስ ሕይወቱን እንደሚያሳጣው ሳያውቅ በራ ወደ ወጥመድ እንደምትገባ ወፍ ሆነ።	23 ፍላጻም ልቡ እንደሚወጋው ዐይነት ሆነ፤ ወደ ወጥመድ እንደሚገባ ወፍ መሰለ፤ ይህ ሁሉ ሲሆን ሕይወቱ በእደጋ ላይ ለመውደቅ መቃረቡን አላውቀም።
24 ልጆቹ ሆይ፤ እሁንም አድምጡኝ፤ የምለውንም ልብ ብላችሁ ስሙኝ።	24 ከእንግዲህ ልጄ ሆይ፤ አድምጠኝ፤ የምልህን በጥንቃቄ ስማ፤
25 ልባችሁን ወደ መንገዱ አታዘንብሉ፤ ወደ ስሕተት ጉዳናዋም አትግቡ።	25 እንደዚህ ዐይነት ሴት ልብህን እንድትማርክ አታድርጋት፤ የእርስዋንም መንገድ በመከተል አትሳሳት።
26 አዋርዳ የጣለቻቸው ብዙ ናቸው፤ የገደለቻቸውም ስፍር ቊጥር የላቸውም።	26 እርስዋ ለብዙ ሰዎች የመጥፊያ ምክንያት ሆናለች፤ ቊጥር ስፍር የሌላቸው ሰዎች በእርስዋ ሰበብ ሞተዋል።
27 ቤቷ ወደ ሲኦል የሚወስድ፤ ወደ ሞት ማደራያም የሚያወርድ ጉዳና ነው።	27 ወደ እርስዋ ቤት ብትሄድ ወደ ሙታን ዓለም በሚወስደው መንገድ ላይ ጉዞ እንደ ጀመርህ የሚቁጠር ነው፤ ወደ እርስዋ ቤት የሚወስደው መንገድ፤ ወደ ሞት የሚወስድ አቋራጭ መንገድ ነው።
ማቴዎስ 5፥27-28	ማቴዎስ 5፥27-28
27 «አታመንዝር» እንደ ተባለ ሰምታችኋል።	27 «አታመንዝር» እንደ ተባለ ሰምታችኋል።
28 እኔ ግን እላችኋለሁ፤ ሴትን በምኞት ዓይን የተመለከተ ሁሉ በልቡ ከእርሷ ጋር አመንዝሮአል።»	28 እኔ ግን እንዲህ እላችኋለሁ፤ ሴትን ተመልክቶ የተመኛት ሁሉ፤ ያን ጊዜ በልቡ ከእርስዋ ጋር እንዳመነዘረ ይቁጠራል።»
ሮሜ 1፥26-27	ሮሜ 1፥26-27
26 በዚህም ምክንያት እግዚአብሔር አሳፋሪ ለሆነ ምኞት አሳልፎ ሰጣቸው፤ ሴቶቻቸውም እንኳ ለባሕርያቸው የሚገባውን ግንኙነት ባሕርያቸው ላልሆነው ግንኙነት ለወጡ።	26 ሰዎች ይህን በማድረጋቸው ምክንያት እግዚአብሔር ለማይገባ አስነዋሪ ምኞት አሳልፎ ሰጣቸው፤ ሴቶቻቸው እንኳ የተለመደውን የግብረ ሥጋ ግንኙነት ባልተለመደ የግብረ ሥጋ ግንኙነት ለወጡ።
27 እንደዚሁም ወንዶች ለባሕርያቸው የሚገባውን ሴቶችን መገናኘት ትተው እርስ በርሳቸው በፍትወት ተቃጠሉ፤ ወንዶች ከወንዶች ጋር ነውር ፈጸሙ፤ ለከፋ አድራጐታቸውም የሚገባቸውን ቅጣት በገዛ ራሳቸው ላይ አመጡ።	27 እንዲሁም ወንዶቹ የተለመደውን የግብረ ሥጋ ግንኙነት ከሴቶች ጋር ማድረግን ትተው እርስ በርሳቸው በግብረ ሥጋ ለመገናኘት በብርቱ ተመኙ፤ ስለዚህ ወንዶች ከወንዶች ጋር አሳፋሪ ነገር ፈጸሙ፤ በስሕተታቸውም ምክንያት የሚገባቸውን ቅጣት በሥጋቸው ይቀበላሉ።

አዲሱ መደበኛ ትርጉም	የ1980 ዓ.ም. ጎትመት ትርጉም
1ቆሮንቶስ 6÷13ላ:15-20 13ላ ሰውነት ለጌታ ነው እንጂ ለዝሙት አይደለም፤ ጌታም ለሰውነት ነው። 15 ሰውነታችሁ የክርስቶስ የአካሉ ብልቶች እንደ ሆነ አታውቁምን? ታዲያ! የክርስቶስን ብልቶች ወስጂ ከዝሙት አዳሪ ብልቶች ጋር አንድ ላደርገውን? ከቶ አይገባም! 16 ወደስ ከዝሙት አዳሪ ጋር የሚተባበር ሰው ከእርስዎ ጋር አንድ ሥጋ እንደሚሆን አታውቁምን? «ሁለቱ አንድ ሥጋ ይሆናሉ» ተብሎአልና። 17 ነገር ግን ከጌታ ጋር የሚተባበር ከእርሱ ጋር አንድ መንፈስ ይሆናል። 18 ከዝሙት ሽሹ። ሰው የሚሠራው ንጢአት ሁሉ ከአካሉ ውጭ ነው፤ ዝሙትን የሚፈጽም ግን በገዛ አካሉ ላይ ንጢአት ይሠራል። 19 ለመሆኑ ሰውነታችሁ በውስጣችሁ የሚኖረው የመንፈስ ቅዱስ ቤተ መቅደስ እንደ ሆነ አታውቁምን? ይህም መንፈስ ከእግዚአብሔር የተቀበላችሁት ነው። እናንተም የራሳችሁ አይደላችሁም። 20. በዋጋ ተገዝታችኋልና! ስለዚህ በሰውነታችሁ እግዚአብሔርን አክብሩ።	1ቆሮንቶስ 6÷13ላ: 15-20 13ላ ነገር ግን ሰውነታችን ለጌታ ኢየሱስ፤ ጌታ ኢየሱስም ለሰውነታችን ስለሆነ፤ 15 ሰውነታችሁ የክርስቶስ አካል ክፍል መሆኑን ታውቁ የለምን? ታዲያ የክርስቶስ አካል ክፍል ወስጂ የአመንዝራ ሴት አካል ክፍል እንዲሆን ላደርገው ይገባልን? ከቶ አይገባም! 16 ከአመንዝራ ሴት ጋር በግብረ ሥጋ የሚተባበር ሰው ከእርስዎ ጋር አንድ አካል መሆኑን ታውቁ የለምን? ምክንያቱም፤ «ሁለቱም አንድ አካል ይሆናሉ» ተብሎ ተጽፎአል። 17 ከጌታ ኢየሱስ ጋር የሚተባበር ሰው ግን ከእርሱ ጋር በመንፈስ አንድ ይሆናል። 18 ስለዚህ ከዝሙት ራቁ፤ ሰው የሚያደርገው ሌላው ንጢአት ሁሉ ከሰውነቱ ውጭ የሚደረግ ነው፤ ዝሙትን የሚፈጽም ሰው ግን በገዛ ሰውነቱ ላይ ንጢአት ያደርጋል፤ 19 ሰውነታችሁ፤ ከእግዚአብሔር የተቀበላችሁትና በውስጣችሁም የሚኖረው የመንፈስ ቅዱስ ቤተ መቅደስ መሆኑን ታውቁ የለምን? እንግዲህ እናንተ የእግዚአብሔር ናችሁ እንጂ የራሳችሁ አይደላችሁም። 20. ምክንያቱም እርሱ በዋጋ ገዝቶአችኋል፤ ስለዚህ በሰውነታችሁ እግዚአብሔርን አክብሩ።

II. ዳራዊ መረጃ

የይዘት አስተዋፅኦ

I. ተገቢ ያልሆኑ የወሲብ መገለጫዎች (2ሳ 11፤ ምሳ 7÷1-27፤ ማቴ 5÷27-28፤ ሮሜ 1÷26-27፤ 1ቆሮ 6÷13ላ:15-20)

ሀ. ወሲባዊ ኢግብረገባዊነት በኢየሩሳሌም (2ሳሙ 11÷1-13)።

1. ንጉሥ ዳዊት ከቤርሳቤህጋር አመነዘረ (11÷1-5)

ሀ) ንጉሥ ዳዊት አንዲት ቂንጆ ሴት ገላዋን ስትታጠብ እየ (11÷2-3)

ለ) ንጉሥ ዳዊት ወደ ቤርሳቤህ ሰው ልኮ እስመጣት፤ ከእርሷም ጋር ተኛ (11÷3-4)

ሐ) ቤርሳቤህ ፀነሳች፤ ለዳዊትም ነገረችው።

2. ንጉሥ ዳዊት ንጢአቱን ለመደበቅ ሞከረ (11÷6-13)

ሀ) እርሾ ወደ ቤቱ መጥቶ ከሚስቱ ጋር ይተኛ ዘንድ መልእክተኛ ላከበት

ለ) ኦርዮ እንዲበላና እንዲጠባ ዳዊት ግብዣ አዘጋጀለት፤ ኦርዮ ግን ወደ ቤቱ ሄዶ ከሚስቱ ጋር ይተኛ ዘንድ ልቃደኛ አልሆነም (11÷13)

ሐ) ዳዊት ጎጢአቱን ለመደበቅ ሲል ኦርዮ እንዲገደል አዘዘ (11÷15)

ለ. ወሲባዊ ፈተና በመጽሐፈ ምሳሌ (ምሳ 7)

1. ከጎጢአትና ከሞት የሚጠብቅህ በልብህ ላይ የተጻፈው የእግዚአብሔር ትእዛዝ ብቻ ነው (ቍ 1-5)
2. የተከለከለ ወሲብ ብዙ ጊዜ አታላይና ማራኪ ነው (ቍ 10-21)
3. ማስተዋል የሌላቸው ወጣት ወንዶች ራሳቸውን ለፈተና ያጋልጣሉ፤ ለማባባያም ይሸነፋሉ።

ሐ. ወሲባዊ ንጽሕና በቆሮንቶስ (1ቆሮ 6÷13ላ፡ 15-20)

1. ሰውነታችን የእግዚአብሔር ነው (6÷13)
2. የክርስቲያን ሰውነት የራሱ የክርስቶስ አካል ክፍል ነው (6÷15)
3. የክርስቲያን ሰውነት የመንፈስ ቅዱስ ቤተ መቅደስ ነው (6÷19)
4. ወሲባዊ ኢግብረገባዊነት ርኩስ ነው
5. ክርስቲያን በኢየሱስ ክርስቶስ በዋጋ ተገዝቶአል (6÷19)
6. የክርስቲያን አካል ቀዳሚ ተግባር እግዚአብሔርን ማክበር ነው (6÷20)

መ. የእግዚአብሔር ስጦታ የሆነው የወሲብ ፍላጎት ኢግብረገባዊ መገለጫ የሆኑ ሌሎች መንገዶች የሚከተሉት ናቸው (ማቴ 5÷27-28፤ ሮሜ 1÷26-27፤ 1ቆሮ 6÷15-16፤ ዘፍ 19÷5)

1. ፍትወት ምንዝር መሆኑ (ማቴ 5÷27-28፤ ሮሜ 1÷26-27)
2. ግብረሰዶማዊነት ኢግብረገባዊነት መሆኑ (ሮሜ 1÷26-27)

3. ሴተኛ አዳሪነት ርኩሰት መሆኑ (1ቆሮ 6÷15-16)

4. ርኩስ ሥዕልና ሥነ ጽሑፍ ፍትወትን ማባባሳቸው (ማቴ 5÷27-28)

5. አስገድዶ መድፈር በእግዚአብሔርና በፍጥረቱ ላይ የሚደረግ ዐመፅ መሆኑ (ዘፍ 19÷1-11)

II. ተገቢ ያልሆኑ የወሲብ መገለጫዎች የሚያስከትሉት መዘዝ (2ሳሙ 11÷14-27፤ ሮሜ 1÷26)

ሀ. መንፈሳዊ መዘዝ

1. እግዚአብሔር ዳዊት በሠራው ጎጢአት አዝኖ ነበር፤ ይኸው ጎጢአት ግድያን፤ የልጁን ሞትና የቤተ ሰቡ መፍረስን አስከተለ (2ሳሙ 11÷27)
2. የተከለከለ ወሲብ ማራኪነት፤ ወደ መቃብር የሚወስድ መንገድ ነው (ምሳ 7÷22-27)
3. ኢግብረገባዊ ወሲብ የፈፀሙ ሰዎች ለአስነዋሪ ፍትወታቸው አልፈው ተሰጡ (ሮሜ 1÷26)
4. ዝሙት መፈጸም በራስ አካል ላይና በእግዚአብሔር ቤተ መቅደስ ላይ ጎጢአት መሥራት ነው (1ቆሮ 6÷18-19)

ለ. አካላዊና ሥነ ልቦናዊ መዘዝ

1. ዳዊት በሠራው ጎጢአት እጅግ ተጸጸተ፤ አፈረም፤ ድርጊቱን ለመደ በቅም ፈለገ (2ሳሙ 11÷6-13)
2. ነፍስ ግድያ፤ ዳዊት የንጹሐን ሰው የኦርዮን ግድያ አሜረ፤ ፍጻሜ ላይም አደረሰው (2ሳሙ 11÷14-25)
3. ኢግብረገባዊ ወሲብ ሥራዬ ብለው የያዙት፤ የጎጢአታቸውን መዘዝ በአካላቸውና በነፍሳቸው ላይ ይቀበላሉ (ሮሜ 1÷27)
4. ምንዝር የሌለውን ሰው ቤት በማበልጸግ፤ ባዕዳን በሀብትህና በድካም እንዲደሰቱ ያደርጋል (ምሳ 5÷7-14)

የይዘት ዕጥርታ

ሰይጣን አንድም ነገር መፍጠር አይችልም። ማድረግ የሚችለው ነገር ቢኖር እግዚአብሔር የፈጠራቸውን መልካም ነገሮች ማጣመም ነው። ስለዚህ ኀጢአት ሁሉ ማለት ይቻላል፤ እግዚአብሔር የፈጠረውን መልካም ነገር አጣሞ ማቅረብ ነው። ከሰይጣን ረቂቅ ተንኩሎች አንዱ፤ የሰውን የወሲብ ፍላጎት እግዚአብሔር ከቶ እንዲሆን ወዳላቀደው ሁኔታ ማጣመም ነው። ሰይጣን ከጋብቻ በፊት ወይም ከጋብቻ ውጭ ወይም ተገቢ ባልሆነ መንገድ ወሲብ እንዲፈጽሙ ሰዎችን ያሳምናል። የወሲብ ፍላጎት እግዚአብሔር በሰው ውስጥ ካስቀመጣቸው ብርቱ ፍላጎቶች አንዱ በመሆኑ፤ በዛሬው ዘመን የወሲብ ኀጢአት በእጅጉ ከተስፋፋትና እጅግ አስከሬ ከሆኑት ኀጢአቶች ውስጥ አንዱ ነው።

የእግዚአብሔር ስጦታ በሆነው ወሲብ ላይ በሚፈጸመው መተላለፍ መጽሐፍ ቅዱስ አያሌ ዐይነት ኢግብረገባዊ ድርጊቶችን ይዘረዝራል። እነዚህም የሚከተሉትን ያካትታል፤ ዝሙት መፈጸም (ከጋብቻ በፊት ወሲብ መፈጸም ዘዳ 22÷28-29፤ ማቴ 5÷32፤ 1ቆሮ 6÷18፤ 7÷2)፤ ምንዝር (ዘፀ 20÷14፤ ዘዳ 5÷18፤ 22÷22፤ ሉቃ 16÷18፤ 1ቆሮ 6÷9)። ግብረሰዶማዊነት (ዘፍ 19÷1-11፤ ሮሜ 1÷26-27፤ 1ቆሮ 6÷9)፤ አስገድዶ መድፈር (ዘዳ 22÷25-27፤ 2ሳሙ 13÷1-21)፤ ከሥጋ ዘመድ ጋር የሚፈጸም ወሲብ (ዘሌ 18÷8-18፤ 1ቆሮ 5÷1)፤ ከእንስሳ ጋር ወሲብ መፈፀም (ዘዳ 27÷21)፤ ሌተኛ አዳሪነት (ዘፍ 38፤ 1ቆሮ 6÷15-16)፤ ፍትወት ቀስቃሽ የሆነ ፀያፍ ሥዕልና ሥነ ጽሑፍ (ከማቴ 5÷27-28 ጋር ያነጻጽሩ)።

ወሲባዊ ፈተና እጅግ ብርቱና አታላይ ነው። ብዙ ጊዜ «ንጹሕ» መቀራረብ በሚል በመለስተኛ መሽኩርመምና ልቅ በሆነ እንቅስቃሴ ይጀምራል። የመጀመሪያዎቹ እርምጃዎች በቀላሉ ምክንያት ይሰጣቸዋል፤ ከዚያም ብርቱ ስሜት የተቈጣጣሪነትን ስፍራ ይይዛል። መጽሐፈ

ምሳሌ 5፤ 6÷20-35 እና 7 የወሲባዊ ኀጢአትን አንጊ ፈተና በማስተዋል አርቆ በማየት እንዲህ ሲል ይገልጻል፤ «ለመሆኑ ልብሱ ሳይቃጠል፤ በጉያው እሳት መያዝ የሚችል ሰው አለን?» (ምሳ 6÷27)።

በእግዚአብሔር ሕግ ላይ ለምንፈጽመው ለእያንዳንዱ ዐመፅ አንድ ዐይነት መዘዝ ይከተለዋል። ስለዚህ የእግዚአብሔር ስጦታ የሆነውን ወሲብ እግዚአብሔር ባቀደው መሠረት አክብሮ አለመያዝ ብዙ ዐይነት አስከሬ መዘዞችን ያመጣል፤ ከእነዚህም መዘዞች ውስጥ ቀጥሎ ያሉት ይገኛሉ።

• ሥነልቦናዊ መዘዝ፤ ወሲብ የታቀደው በዕድሜ ዘመን ሁሉ በአንድ ወንድና በአንዲት ሴት መሀከል ብቻ እንዲፈጸም ነው። በዓለም ካለው ከሌላው ዐይነት አንድነት በተለየ መልኩ መንፈሳዊ አንድነትን ይፈጥራል (ዘፍ 2÷24)። ይህን አንድነት ከሌላ ሰው ጋር ሲጋሩት ጸጸትን፤ ግራ መጋባትን፤ ተስፋ መቀረጥን፤ ከፍተኛ ጭንቀትን፤ ቅርታን፤ ጥርጣሬንና ሌሎች አያሌ አሉታዊ የሆኑ ሥነ ልቦናዊ ሁኔታዎችንና ጥልቅ ስሜቶችን ይፈጥራል።

• ማግበራዊ መዘዝ፤ ከጋብቻ በፊት የሚመጣ ዕርግዝና ወይም በወሲብ አማካይነት የሚተላለፉት በሽታዎች ብዙ ጊዜ የጎፍረትና የመሽማቀቅ መገሥኤዎች ናቸው።

• በግንኙነት ላይ የሚያስከትለው መዘዝ፤ ጋብቻ የተመሠረተው በእምነት ነው፤ ወሲብ ደግሞ በእምነት ለተመሠረተው ግንኙነት የመጨረሻው መገለጫ ነው። አንድ ሰው ከትዳር ጓደኛው ተለይቶ ይህን የተቀደሰ የወሲብ ስጦታ ከሌላ ሰው ጋር ሲጋራ፤ ቅርታንና ቀጣን ይፈጥራል። የትዳር ጓደኛው(ዋ) ከሌላ ሰው ጋር ወሲባዊ ግንኙነት የፈጸመ(ች) መሆኑን(ኗ) አንዳቸው ሲገነዘቡ፤ የመንፈስ ስብራት ይደርስ ባቸዋል፤ በመካከላቸውም ከፍተኛ አለመግባባት ይፈጠራል። ከመጋባታቸው በፊት ራሳቸውን ያልገዙ የትዳር ጓደኞች እንኳ ተመሳሳይ

ችግር ይደርስባቸዋል፤ የትዳር ጓደኛዎ ከሌላ ሴት ጋር ወሲብ ፈጽሞ እንደ ነበረ የተገነዘበች ሚስት እንኳ ስብራት ይደርስባታል፤ በጋብቻቸውም ውስጥ ከባድ አለመግባባት ይፈጠራል። በመካከላቸው ያለው መልካም ግንኙነት እንዲዘልቅ ከተፈለገ፣ ከሁሉ የተሻለው መንገድ ከጋብቻ በፊት መታቀብ፣ ከጋብቻ በኋላ ደግሞ ከትዳር ጓደኛ ውጪ ከሌላ ሰው ጋር ወሲባዊ ግንኙነት አለመፈጸም ነው። መጽሐፍ ቅዱስ ለውነታችን የእግዚአብሔርና (1ቆሮ 6፥13-20) የትዳር ጓደኛችን (1ቆሮ 7፥4) መሆኑን በእጽንዖት ይናገራል። ከጋብቻ በፊት ወይም ከጋብቻ ውጭ ማንኛውም ዐይነት ወሲብ መፈጸም፣ በእግዚአብሔርና በትዳር ጓደኛችን ላይ ዐመፅ ማድረግ ነው።

• ለማግባት ከመድረስ በፊት የሚከተል መዘዝ፤ ከጋብቻ በፊት ወሲብ የሚፈጽሙ ወጣቶች የዕርግዝና ችግር ሊያጋጥማቸው ይችላል። ልጅ መውለድ በዕድሜ የበሰሉ ሰዎች የተለየ ኅላፊነት ነው። ጠንካራ ቤተሰብ ከመመሥረቱ በፊት፣ ወላጅ ሆኖ መገኘት ሐዘንና ችግርን መጋበዝ ነው። በዚህ ጊዜ ያለው አማራጭ ውርጃ ነው፤ ይህም በማሕፀን ውስጥ ያለውን ልጅ መግደል ሊሆን፣ የተፈጠረውን ችግር ዕጥፍ ድርብ ያደርገዋል።

• የጤና መዘዝ፤ በዚህ ጊዜ ሐዋርያው ጳውሎስ እንዲህ በማለት ለምን እንደ ጻፈ በግልጽ እንረዳለን፤ «... ሰው የሚሠራው ኅጢአት ሁሉ ከአካሉ ውጭ ነው፤ ዝሙትን የሚፈጽም ግን በገዛ አካሉ ላይ ኅጢአት ይሠራል» (1ቆሮ 6፥18)። የዝሙት ኅጢአት እንደ 'ከላማይዲያ'፣ ጨብጥ፣ 'ኸርጸስ'፣ ቂጥኝና

ኤድስ ያሉትን ከባድ በሽታዎች ሊያስከትል ይችላል። እነዚህ በሽታዎች ወሲብ ለመፈጸም ዐቅመ ቤስ መሆንን፣ ብርቱ ሥቃይን፣ መኻንን፣ ሞትን፣ ዐልፎ ተርፎም የትዳር ጓደኛዎችንና የልጆችን ሞት ሊያስከትሉ ይችላሉ።

• መንፈሳዊ መዘዝ፤ በጠቅላላ መጽሐፍ ቅዱስ ውስጥ፣ ጋብቻና በጋብቻ ውስጥ የሚፈጸመው ወሲብ፣ ከሰው ግንኙነት ሁሉ ከፍተኛው ግንኙነት ሊሆን፣ እግዚአብሔር ከእኛ ጋር ያለውን ግንኙነት የሚያመለክት ዐቢይ ምሳሌ ነው። በዐሥርቱ ትእዛዛት፣ በተራራው ስብከትና ከዳር እስከ ዳር ባለው መጽሐፍ ቅዱስ ሁሉ ላይ የጋብቻን ቅዱስነትና የእግዚአብሔር መልካም ስጦታ የሆነውን ወሲባዊ ግንኙነት ለመጠበቅ እግዚአብሔር ጥብቅ ትእዛዛትን ያስቀመጠው ከዚህ የተነሣ ነው። እግዚአብሔር እኛ ከምንጥረው በላይ ጋብቻችን ደስታ ያለበት፣ የተሟላና የተሳካ እንዲሆን ይፈልጋል። ከጋብቻ በፊትና ከጋብቻ ውጭ የሚፈጸመው ወሲብ ለውነታችንን መጥፋትና የጋብቻችንን ርካታ ማሳጣት ብቻ ሳይሆን፣ የእግዚአብሔርን ክብርና ከእርሱ ጋር ያለንንም ኅብረት የሚጉዳው ከዚህ የተነሣ ነው።

እኛ እንስሶች አይደለንም፤ በራሱ አምላል የተፈጠርን የእግዚአብሔር ልጆች ነን። በጋብቻ ውስጥ ሲፈጸም ወሲብ ከእግዚአብሔር የተሰጠ ድንቅ ስጦታ ነው። ይሁን እንጂ ወሲብ ከጋብቻ ውጭ እንኳ፤ ቢሆን በጅምር የሚያስደስት ሊሆን ይችላል፤ ወሎ አድሮ ግን ጸጸትን፣ ተስፋ መቀረጥን፣ የሐሳብ ግጭትን፣ በሽታንና ዐልፎ ተርፎም ሞትን ሊያስከትል ይችላል።

ቀራፍ ቃላት

- ውርጃ፤ ልጅ በእናቱ ማሕፀን እንዳለ ሕይወቱን በማጥፋት ዕርግዝናን ማፋረጥ።
- ምንዝር፤ ያገቡ ሰዎች ከትዳር ጓደኛቸው ውጪ ከሌላ ሰው ጋር የሚፈጽሙት ወሲብ ነው።

- ወሲብ እምእንስሳ፤ ከእንስሳ ጋር ወሲብ መፈጸም።
- ሌተኛ አዳሪ፤ ለገንዘብ ወይም ለሌላ ጥቅም ስትል ከወንድ ጋር ወሲብ የምትፈጽም፤ ይህም የዝሙት አዳሪ ተለዋጭ ስም ነው።

- ፍች! በፍርድ ቤት ትዳርን እስከ ዘለቂታው ማፍረስ።
- ዝሙት! ከጋብቻ በፊት ሁለት ሰዎች የሚፈጽሙት ወሲብ።
- ግብረ ሰዶማዊነት! ተመሳሳይ ጾታ ባላቸው ሁለት ሰዎች መሀከል የሚፈጸም ወሲብ።
- ቤተ ዘመዳዊ ወሲብ! በቤተ ሰብ አባላት መሀከል የሚፈጸም ወሲብ።
- ቅናት! በተቀናቃኝ ላይ የሚያዝ ብርቱ ቅርታና ቅይማት።
- ግብረሰዶሜት! በሌላ ቤት ላይ ግብረ ሰዶም የምትፈጽም።
- ፍትወት! ብርቱ የሆነ ወሲባዊ ፍላጎት ነው።
- የወሲብ ድርጊቶችን የሚያሳይ ፀያፍ ሥዕልና ሥነ ጽሑፍ! ጉጉትን! ወሲባዊ

ስሜትን ለመቀስቀስ ተብሎ የተዘጋጀና በወሲብ ላይ ያተኩረ ሥፅላ ሥዕልና ሥነ ጽሑፍ ነው።

- ዝሙት እዳሪነት! ገንዘብ ለማግኘት ሲባል ዝሙት መፈጸም።
- እስገድዶ መድፈር! በማስገደድ ወሲብ መፈጸም። እስገድዶ መድፈር ሌላው ወገን ሳይስማማ በግድ የሚፈጸም ወሲብ ነው።
- ሰዶምነት! ግብረ ሰዶምን መፈጸም ነው። ይህ ስም ግብረ ሰዶምን ለሚያዘውትሩ ሰዎች መጠሪያ ሆኗል፤ ምክንያቱም በሰዶም ይኖር በነበረው በሎጥ እንግዳ ወንዶች ላይ የሰዶም ሰዎች ወሲብ ለመፈጸም ሙከራ በማድረጋቸው ይህ ስም ተሰጠ (ዘፍ 19፡1-11)።

III. ለትምህርት ዝግጅት የሚረዱ አስፈላጊ ነገሮች

ትምህርቱን ለማስተዋወቅ የቀረበ ሐሳብ

1. የሚከተሉትን ጥያቄዎች ጠይቅ፡-
 - ጻዊት በጣም የሚታወቅበት ኅጢአት ምንድን ነው? (መልስ፡- ከቤርሳቤህ ጋር ማመንዝሩና ያን ተከትሎ የመጣው መዘዝ)
 - በቤተ ክርስቲያን ውስጥ ሰዎች በብዛት የሚገሠጹበትና የሚቀጡበት ኅጢአት ምንድን ነው? (በብዙ አብያተ ክርስቲያናት የወሲብ ኅጢአት ይሆናል)።

መሸጋገሪያ ሐሳብ፡- በጥንቱ ዓለምና በዛሬው በሠለጠነው ዓለም በጣም ተስፋፍቶ የሚኘው ኅጢአት ወሲብን በአግባቡ አለመፈጸም ነው። በዛሬው ዕለት ወሲብ አላገባብ የሚፈጸምበትን መንገዶች እንመለከታለን።
2. እነዚህን ጥያቄዎች ጠይቅ፡-
 - ከአውሮፓና ከአሜሪካ የሚመጡት ብዙዎቹ ፊልሞችስ ስለ ወሲብ ምን ዓይነት አመለካከት አላቸው?

- እነዚህ አመለካከቶች መጽሐፍ ቅዱስ ስለ ወሲብ ከሚያስተምረው ጋር የሚስማሙ ናቸው? ምሳሌ ስጥ።

መሸጋገሪያ ሐሳብ፡- በዛሬው ዕለት በመጽፍ ቅዱስ ላይ ሰፍሮ እንደምናገኘውና በዘመናችንም፣ ወሲብ የታቀደለትን ክብር እንዲያጣ የተደረገበትን አንዳንድ መንገዶች እንመለከታለን።

3. «ጩዋነት የጉደለው ጥያቄ» (“Indecent Proposal”) በሚል ርእስ በተዘጋጀ በአንድ የአሜሪካ ፊልም ውስጥ፣ አንድ ሀብታም ሰው ከሰውየው ሚስት ጋር አንድ ሌሊት ለሚያሳልፍበት አጋጣሚ አንድ ሚሊዮን ዶላር ሲሰጥ ያሳያል። መሸጋገሪያ ሐሳብ፡- ኅጢአት የሆነውን ወሲብ እንድትፈጽሙ እጅግ ከፍተኛ ገንዘብ ቢሰጣችሁ፣ ይህን ነገር ለማድረግ ትፈተናላችሁ? በዛሬው ዕለት ለወሲብ ፈተና ምን ጊዜም አይሆንም ለምን ማለት እንዳለባችሁ እንመለከታለን።

የትምህርት አቀራረብ ዘዴ

1. ትረካዊ ዘዴ፤

ሀ. የዳዊትንና የቤርሳቤህን ታሪክ ተርክ

- ከክፍል ተማሪዎቹ ጋር የዳዊትን ከባድ የገጢአት መዘዞች ተወያዩበት (የኦሪዮ መገደል፣ የሕፃኑ መሞት፣ የቤተሰብ መፍረስ)
- የሚከተለውን ጠይቅ፡- ይህ ታሪክ በመጽሐፍ ቅዱስ ውስጥ በተለይ በዝርዝር የተነገረው ለምን ይመስላችኋል?
- የሚከተለውን ጠይቅ፡- «እግዚአብሔር በመጽሐፍ ቅዱስ ውስጥ ከዳር እስከ ዳር ማመንዘርን በማውገዝ ብርቱ ትእዛዝ የሰጠው በምን ምክንያት ይመስላችኋል? እግዚአብሔር በዚህ የወሲብ ስጦታችን እንድንደሰትበት አይፈልግም?»

ለ. የዮሴፍን ታሪክ ተርክ (ዘፍ 39)

- ፈተናው በምን በምን ረገድ እንደነበር ግለጽ፤
- ዮሴፍ ከፈተናው ለማምለጥ ያደረጋቸውን ጥረቶች በቅደም ተከተል አሳይ፤
- ዮሴፍ ላጋጠመው ፈተና ቢሸነፍ ኖሮ መዘዙ ምን ሊሆን ይችላል እንደነበር ተማሪዎችን ጠይቅ፤
- ዮሴፍ የእግዚአብሔርን ሕግ በመጠበቅ ላሳየው ጽኑ እምነትና ታማኝነት እግዚአብሔር የባረከው እንዴት ነው?
- ዮሴፍ በወሲብ ረገድ ራሱን ንጹሕ አድርጎ በመጠበቁ ያገኘው በረከት ምን እንደሆነ ጠይቅ፡፡

ሐ. የ1ቆሮንቶስ 6፡13-20 ትምህርት ምን እንደሆነ ተወያዩበት

- ሰውነታችን የመንፈስ ቅዱስ ቤተ መቅደስ በመሆን የእግዚአብሔር የመሆኑ ትርጉም ምንድን ነው?

- ሰውነታችን የእግዚአብሔር ንብረት ሆኖ አያለ፤ በወሲብ ረገድ ገጢአት ብንሠራ እግዚአብሔር እንደምን ያዝናል?
- መጽሐፍ ቅዱስ፤ «ከዝሙት ጋር የሚተባበር ሰው» ከእርሷ ጋር «አንድ ሥጋ» ይሆናል ሲል ምን ማለት ነው?
- የወሲብ ገጢአት ከሌላው ገጢአት ልዩ የሚሆነው በምን ምክንያት ነው? እንዴትስ ነው?

2. የገለጻ ዘዴ፤ ለክፍሉ ተማሪዎች ምሳሌ ምዕራፍ 7 አንብብ፤ አስቸጋሪ የሆነውን ቃል ሁሉ ምንነት ግለጽ፡፡ የክፍሉ ተማሪዎች የዝሙት ገጢአት ፈተና የቱን ያህል ማራኪና አታላይ መሆኑን ይረዱ ዘንድ አግዛቸው፡፡ የትምህርቱ አቀራረብ ማራኪ እንዲሆን አንድ ተማሪ ከአዲሱ መደበኛ ትርጉም አንድ ምንባብ እንዲያነብ ማድረግ ነው፡፡ በንባቡ ሂደት ውስጥ ንባቡን ቆም በማድረግ ዋና ዋና ሐሳቦችን አመልክት፡፡

3. ተዋስኦአዊ ዘዴ፤ አንድ ወንድ ልጅና አንዲት ልጃንረድ ቀጥሎ ያለውን ተዋስኦ እንዲያነቡ አድርግ፤ ንባቡን ከጨረሱ በኋላ በተዋስኦው ውስጥ የተመለከተውን ክርክር የክፍሉ ተማሪዎች እንዲወያዩበት አድርግ፡፡

ልጁ፡- እንዋደዳለን፤ ይህም ሁሉን ነገር ውብ ያደርገዋል

መልስ፡- እውነተኛ ፍቅር ለእኛ በጎ ያልሆነውን ጥያቄ አያቀርብም፡፡

ልጁ፡- እጠነቀቃለሁ፤ መቼም መግታት እንዳለብን ዐውቃለሁ፡፡

መልስ፡- ፍቱን የሆነው መግቻ ቦታ አሁን ነው፡፡

ልጁ፡- ምንም አይደለም፤ አንድ ቀን እንጋባለን፡፡

መልስ፡- በተጋባን ጊዜ ይህ ጉዳይ ትክክል ይሆናል፡፡

ልጁ፡- ታስታውሽኝ ዘንድ አንድ ነገር ልሰጥሽ እልልጋሁ።

መልስ፡- አስታውሱህ ዘንድ የምትሰጠኝ ነገር በሽታ ሊሆን ይችላል።

ልጁ፡- በእውነት የምትወጃኝ ከሆነ፤ ፍቅርሽን ትገልጭልኛለሽ

መልስ፡- በእውነት የምትወጃኝ ከሆነ ታከብረኛለህ።

ልጁ፡- መከላከያ አለኝ።

መልስ፡- እኔም መከላከያ አለኝ፤ ይኸውም «አይሆንም» የሚለው መልስ ነው።

ልጁ፡- ማንም አያውቅም።

መልስ፡- ጎሊናዬ ያውቅብኛል።

ልጁ፡- ወሲብ ግንኙነታችንን የላቀ ያደርገዋል።

መልስ፡- አያደርገውም፤ ከቶ አያደርገውም፤ የትኩረት ማእከል ይሆናል፤ ግንኙነታችንንም ያጠፋዋል።

ልጁ፡- ሁሉ ሰው ይፈጽመዋል።

መልስ፡- አይሆንም፤ እኔ እየፈጸምኩት አይደለም።

4. ውይይታዊ ዘዴ፤ የሚከተሉትን ጥያቄዎች የውይይት ማነቃቂያ በማድረግ ውይይቱን ምራ፤

ናሙና የክፍል ሥራዎች

1. ክፍሉን በንኡሳን ቡድኖች ከፋፍለው። እያንዳንዱን ንኡስ ቡድን ወደ ወሲባዊ ገጢአት ፈተና ውስጥ የሚከቱትን ቢያንስ አምስት አምስት ማራኪና አታላይ መገንደችን እንዲያመለክት ጠይቅ (ለምሳሌ ሰውነትን የሚያሳይ ልብስ መልበስ፤ በአንድ አልጋ ላይ አብሮ መተኛት)። እያንዳንዱን ንኡስ ቡድን ከዝርዝሩ ውስጥ አንዱን ሐሳብ በጥቁር ሰሌዳው ላይ እንዲጽፍ አድርግ። ከቡድን ወደ ቡድን በመዘዋወር በተሰጠው እያንዳንዱ ሐሳብ ላይ አስተያየትህን ሰጥ። ከዚያም በዝርዝሩ ውስጥ ከተጠቀሱት ነገሮች የመራቅን አስፈላጊነት ከክፍሉ ጋር

• በመጽሐፍ ቅዱስ ውስጥ ለወሲባዊ ገጢአት ፈተና የተሸነፉ አንዳንድ ሰዎች እነማን ናቸው?

• ለወሲባዊ ፈተና ያልተሸነፉት አንዳንድ ሰዎች እነማን ናቸው?

• ወሲባዊ ፈተናን ለማባባስ ወጣቶች የሚያደርጓቸው አንዳንድ ነገሮች ምንድን ናቸው?

• ወሲባዊ ፈተናን ለመቋቋም ወጣቶች ማድረግ የሚችሏቸው አንዳንድ ነገሮች ምንድን ናቸው?

• አንድ ሰው እስከሚያገባ ድረስ ከወሲብ በመታቀብ የሚገኘው ጥቅም ምንድን ነው?

5. ታሪካዊ ዘዴ፤ የ«ዲቦራ»ን ታሪክ አንብብ፤ ከታሪኩ መጨረሻ ላይ የሰፈሩትን ጥያቄዎች መሠረት በማድረግም ውይይቱን ምራ። ወይም «ስለ ወሲብ ከወጣት የተላከ ደብዳቤ» ("Letterst From Youth About Sex") የሚለውን አንብብና ተማሪዎቹ የውይይት ጥያቄዎችን እንዲመልሱ አድርግ።

ተወያዩበት። በመጽሐፈ ምሳሌ ምዕራፍ 7 ላይ ወሲባዊ ፈተና በሚል ርእስ የቀረበውን የይዘት አስተዋፅኦ ተመልከት።

2. የትምህርት ክፍሉን «ሀ» እና «ለ» በማለት በሁለት ቡድን ክፈለው፤ እያንዳንዱ ቡድን ዘፍጥረት 39ን እንዲያነብ አድርግ። ቡድን «ሀ» የዮሴፍን አምስት አርአያነት ያላቸውን ባሕርያት ማመልከት አለበት። ቡድን «ለ» የዮሴፍን መንፈሳዊ ፅናትና ለእግዚአብሔርም ሕግ የነበረውን ታማኝነት እግዚአብሔር እንዴት እንደ ባረከው መግለጽ ይናገሩታል።

3. ተማሪዎቹ ሁለት ሁለት እየሆኑ እንዲመዳደቡ አድርግና በመካከላቸው ተዋሰኑ እንዲያደርጉ

ንገራቸው። ለልጃገረዶቹ፤ አንዱ ለሌላዋ ስጦታን ከሚሰጣት ከባለ ትዳር ሰው ጋር ለመውጣት የምታስብ መሆኗን ትነግራ ታለች። ሌላዋ ልጅ በበኩሏ ከዚህ አጋጣሚ ለምን መራቅ እንዳለባት የራሷን ምክንያት ታቀርባለች። ለወንዶች፤ አንዱ ተማሪ ለሌላው ከሌተኛ አዳሪ ጋር ለመጀመሪያ ጊዜ ወሲብ ለመፈጸም እንደሚፈልግና ጓደኛውም ለዚሁ ጉዳይ አብሮት እንዲሄድ ይነግረዋል። ሌላው ተማሪ በዚህ ጉዳይ ላይ ላለመሳተፍ አይሆንም ማለትና ጓደኛውን ከዕቅዱ ለማስቀረት መሞከር አለበት።

4. ግንዲላ ትሆናለህ ወይስ ዐሣ?

(ለመምህሩ፡- የዚህ ተሳትፎ ዐላማ ተማሪዎች ብዙ ባልንጀሮቻቸው የሚፈጽሙት ቢሆንም እንኳ፤ ከጋብቻ በፊት ወሲብ አለመፈጸምን ይመርጡ ዘንድ ለማደፋፈር ነው።

በጥቁር ሰሌዳው ላይ የግንዲላ እና የዐሣ ሥዕል (ቅርንጫፍ የሌለው የዛፍ ቅራጭ) ሣል።

- የክፍሉን ተማሪዎች ጠይቅ፤ «በወንዝ ላይ ግንዲላና ዐሣ ቢኖር በየቅላቸው እንዴት ይንቀሳቀሳሉ (ዐሣው ሕይወት አለው፤ በማዕበሉ ተጠልፎ ላለመወሰድ አቅጣጫውን መቀየር ይችላል ግንዲላው ግን ሕይወት የለውም። ወንዙ ወደ ወሰደው መሄድ አለበት። ከመንሳፈፍ በቀር ሌላ ምርጫ የለውም።

- የክፍል ተማሪዎችን ጠይቅ፤ «ዐሣው ግንዲላው እንደ ሆነው ዐይነት ሆኖ ቢንቀሳቀስ ኖሮ ምን ይደርስበት ነበር?» (ወደ ታች ይወርዳል፤ ወንዙ ወደ ሚወስደውም እየተንገዋለለ ይጓዛል)።

ለክፍል ተማሪዎቹ ግለጽላቸው፤ ዐሣው በቋጥኝ ላይ ደገለሳ እየመታ ከሚወርደው ወንዝ በተቃራኒ ወደ ላይ በመዋኘት ወንዙ ካዘጋጀለት ከማንኛውም መጥፎ አጋጣሚ ሊያመልጥ ይችላል። ዐሣው ከወንዙ ፍለት በተቃራኒ መንዝን መርጠክል። በዛሬው ዘመን ብዙ ወጣቶች ወሲብ መፈጸም እንደሌለባቸው እያወቁ ወሲብ ይፈጽማሉ። ከመንጋው ሕዝብ ጋር ይነጻሉ።

- አንደ ዐሣው ወይስ አንደ ግንዲላው መሆን ነው የምትፈልገው?
- አንዳንድ ባልንጀሮችህ ወሲብን አስመልክቶ ከሚፈጽሙት በተቃራኒው ልትፈጽም ትወስናለህ?
- ወይስ ግንዲላ እንደሚሆነውና ብዙ ሰዎች እንደሚያደርጉት ልትጓዝ ትፈልጋለህ?
- እስከምታገባ ድረስ ለወሲብ «አልሸነፍም» ትላለህን?

አንዳንድ ጊዜ ትክክል መሆኑን የምታውቀውን ይኸውም እግዚአብሔር እንደሚደሰትበት የምታውቀውን ነገር ለመፈፀም ቀላል አይደለም። ይሁን እንጂ የእግዚአብሔርን ትእዛዞች ማክበር የሚገባ ነው።

ታሪኮችና መግለጫዎች

ደብሪቱ

(ይህ ታሪክ አንድ ሰው ለወሲብ ግፊት ይሸነፍ ዝንድ ለሚደርስበት ተጽዕኖ እጅ ሲሰጥ የሚደርሰውን አጥፊ መንገድ አጉልቶ ያሳያል።)

ደብሪቱ በ18 ዓመቷ የሁለተኛ ደረጃ ትምህርቷን አጠናቃለች። አንድ ቀን አንድ ነጋዴ የሆነ ሰው ወደ መንደሯ በመምጣት ለሥራ የሚያበቃትን ቃለ መጠይቅ አደረገላት። በከተማ

ውስጥ አያሌ ልዩ ልዩ የሥራ ዕድሎች እንዳሉ ገለጸላት። ወደ ከተማ በመጣች ጊዜ ብቅ እንድትል አድራሻውን ሰጣት። የምግብና የመኝታ ወጪ እንደሚችላትም ቃል ገባለት። ዩኒቨርሲቲ ገብታ ለመማር የሚያበቃትን ገንዘብ ለማጠራቀም የጸሐፊነት ሥራ አገኛለሁ ብላ ተስፋ አደረገች።

አንድ ቀን ደብሪቱ ወደ ከተማ ሄደች፤ የነጋዴውንም አድራሻ ፈልጋ አገኘች። ወዲያውት

ወደ ሆቴል ወሰዱት። ልዩ ክብካቤ በማግኘቷ በጣም ተገረመች። ይሁን እንጂ ከሁለት ወይም ከሦስት ቀን በኋላ ከወንዶች ጋር መተኛት እንዳለባት ተነገራት። ይህን ማድረግ እንደማትችል ለሰውየው ነገረችው። ከዚያም ሆቴሉን ለቃ መውጣት እንዳለባት ነገራት። ነገር ግን ገንዘብ የላትም፤ በከተማውም ውስጥ አንድም ሰው አታውቅም፤ ስለዚህ አማራጭ ስላጣች ከወንዶች ጋር ለመተኛት ተስማማች።

በመጀመሪያው ሰዎች አዲሱ ሕይወቷ አስደሳች ነበር። ሰዎችን እንዴት መማረክ እንደምትችል ተማረች። ነጋዴው የሚያማምር ልብስ ገዛላት። ሕይወቷም ምቹ አደረገላት። ወዲያውኑ ከሴተኛ አዳሪዎች ጋር ባልንጀርነት ገጠመች።

ነገር ግን ከጥቂት ወሮች በኋላ ደብራቱ ዐረገዘች። ወደ ከተማ ያመጣት ሰው ፅንሱን እንድታስወርድ ሁሉንም ነገር አመቻችላት። ይህን ንጹሕ ሕፃን መግደል አልፈለገችም፤ ሰውየው ግን በክፋቱ ገፋበት። አለመታደል ሆኖ ውርጃው በትክክል ስላልተፈጸመ በጣም የሚያሠቃይ ነበር። ከዚህ በኋላ በሴተኛ አዳሪነት መቀጠል የማትችልበት ሁኔታ ገጠማት። የተበላሸውን ሊያስተካክል ወደሚችል ልዩ ሐኪም ቤት እንዲወስዳት ያን ዓይኖቿን ጠየቀችው። እርሷን መርዳት ይቅርና የሆቴል ወጭቸውን እንኳ መክፈል አቋረጠባት፤ የሆቴሉ ሥራ አስኪያጅም ወደ መኝታ ክፍሏ እንዳትገባ ቁለፈባት።

በመጨረሻም ደብራቱ ወደ መንደሯ የምትመለስበትን ገንዘብ ከባልንጀሮቿ ለምና ማግኘት ቻለች። በዚህ ጊዜ የዐሥራ ዘጠኝ ዓመት ልጅ ነበረች። ጤናዋ በእጅጉ ተዛብቶአል። የመንደሯ ሰዎች ከተማ እያለች ምን ትሠራ እንደ ነበር ስለሰሙ አወገዟት፤ ሰደቧትም። ስሟ ጉድፎ ስለነበር ማንም ሊያገባት አልፈለገም፤ ውርጃው በትክክል ባለመፈጸሙ ልጅ መውለድ የማትችል ሆነች።

ደብራቱ በሴተኛ አዳሪነት ወጥመድ ውስጥ ገባች። ይሁን እንጂ፤ «ለሰው ቀና መስሎ የሚታይ መንገድ አለ፤ በመጨረሻ ግን ወደ ሞት ያደርሳል» (ምሳሌ 14፡12) የሚለውን በጣም አሳዛኝ ትምህርት ተማረች።

በእነዚህ ጥያቄዎች ላይ ተወያዩባቸው፡-

- ደብራቱ ለምን ሴተኛ አዳሪ ሆነች?
- ከወንዶች ጋር ወሲብ ለመፈጸም ፈቃደኛ ካልሆነች ሆቴሉን ለቅቃ መውጣት ያለባት መሆኑን ያ ነጋዴ ሲነግራት፤ ሌሎች ምን አማራጮች ነበሯት?
- ደብራቱ ሴተኛ አዳሪ ለመሆን ስትመርጥ የደረሰባት መዘዞች ምን ምን ነበሩ? (ዕርግዝና፤ ፅንሱን ማስወረድ፤ ያልተሳካ ሕክምና፤ በውርደት ወደ ትውልድ መንደሯ መመለስ)።
- ደብራቱ በከተማ ውስጥ ያሳለፈችው ዐጭር የደስታ ሕይወት በመጨረሻ የደረሰባትን አሳዛኝ ሁኔታ ሁሉ ምንም እንዳይደለ አድርጋ እንድትቁጥር ሊያደርጋት ይችላል?

ስለ ወሲብ ከወጣት የተጻፉ ደብዳቤዎች

(Letters from Youth About Sex)
Jim Burgen, What's the Big Deal About Sex? P. 68 and Josh McDowell, Right from Wrong, P. 162

(ቀጥሎ ያሉት ደብዳቤዎች ተቃራኒ የሆኑ ተመክሮዎችን የሚያንፀባርቁ ናቸው። በመጀመሪያው ደብዳቤ ተማሪዋ ለወሲብ ፈተና በመሸነፉ ሐዘኗን ትገልጻለች። በሁለተኛው ደብዳቤ እስከ ጋብቻ ድረስ ከወሲብ መታቀብ የሚያስገኘውን ጥቅም በመገለጽ ተማሪዋ ምስክርነቷን ትሰጣለች)

ደብዳቤ 1

ወዳጄ ሳምራዊት ሆይ!

ከጋብቻ በፊት ወሲብ መፈጸሜ ካጠፋሁት ጥፋት ሁሉ እጅግ የከፋ ነው።

ወድጀዋለሁ ብዬ ካሰብሁትና እርሱም በበኩሉ ይወደኛል ብዬ ከገመትሁት ሰው ጋር ወሲብ ፈጸምኩ። ከዚህ ሰው ጋር ለዘላለም በአንድ ላይ እንኖራለን ብዬ እስኪ ነበር። ግን ተሳስቻለሁ፤ ሁሉንም ነገር ወደ ኋላ ለመመለስ (ለማጠንጠን) የሚነካ ቅሬታዬ ባገኝ ጥሩ ነው ብዬ ተመኝሁ፤ ግን አልቸልም።

እግዚአብሔር ኅጢአቴን ይቅር እንዳለኝ ዐውቃለሁ፤ ነገር ግን ከእንግዲህ ወዲያ ድንግል መሆን እንደማልቸል ሳስብ ሁሉም ነገር ያስጠላኛል። እግዚአብሔር ይቅር ብሎኛል፤ ኅጢአቴንም ረስቶታል፤ ራሴን ይቅር ለማለት ግን በጣም እየተቸገርሁ ነው፤ ከቶ እንደማልረሳውም ዐውቃለሁ። አንድ ቀን ራሴን ለባሌ አስረክባለሁ፤ እርሱ የመጀመሪያ ሰው እንዲሆን ምኞት ቢኖረኝም እንኳ ለእኔ የመጀመሪያዬ አይሆንም።

ደብዳቤ 2

ወዳጄ ኀሩት ሆይ፤

ባለፈው ሐምሌ እግዚአብሔር በዓለም ውስጥ እጅግ አስደናቂ የሆነውን ሰው የትዳር ጓደኛዬ እንዲሆን ሰጠኝ። ከመሳፍንት ቤተ ሰብ የሆነውን እንዲሰጠኝ ጠየቅሁ፤ ጌታ ከዚያ በላይ የሆነውን ሰው ሰጠኝ። ውስጣዊ ስሜቴን ላካፍለው የምችለውን፤ አንድ ላይ ሆነን በ እግዚአብሔር ፊት መቅረብ የምንችለውን፤ ዘወትር የሚወደኝ መሆኑን የማውቀውን፤ ምንጊዜም ለእኔ ታማኝ የሚሆነውን እና እስካሁን እንኳን እርሱን ጠበቅሁት ብዬ የምደሰትበትን ሰው ሰጠኝ።

ተማሪዎች ሊሠሩት የሚገባ ሥራ

1. አንድ የምታውቀው ሰው ኅላፊነት የጉደለው ወሲባዊ ባሕርይ ያስከተለበትን መዘዝ ተናገር። እውነተኛው መጠሪያ ስሙን አትግለፅ። በእማራጩ ደግሞ ተማሪዎች ቴሌቪዥን ወይም ፊልም የሚያዩ ከሆነ፤ በቴሌቪዥን ወይም በፊልም ካዩት ታሪክ

በጋብቻችን ዕለት ማታ ለመጀመሪያ ጊዜ ወሲብ የፈጸምኩት ከባሌ ጋር ነበር፤ ከዚያ በፊት ከማንም ጋር እንዲህ ያለውን ነገር አልፈጸምኩም። ለባሌ የምሰጠው ብር ወይም ዕንቁ የለኝም፤ እርሱም አንድም ነገር አልጠየቀኝም። የሚፈልገው እኔኑ ነው፤ ለእርሱ መስጠት ያለብኝም ይህንኑ ነው። ማንም ያልነካውን፤ የእርሱ ብቻ የሆነውን ሁለንተናዬን ለእርሱ መስጠት። ይህም ብዙ ነገር ማለት ነው፤ ሁለታችንም እንገረማለን።

በእነዚህ ጥያቄዎች ላይ ተወያዩባቸው፡-

- በመጀመሪያውና በሁለተኛው ደብዳቤ መካከል ያለው ልዩነት ምንድን ነው?
- የሁለቱ ደብዳቤ ጸሓፊዎች ለእናንተም ምን ምክር ይሰጡናል ብላችሁ ታስባላችሁ?
- እግዚአብሔር የመጀመሪያውን ደብዳቤ ሰጸፈው ሰው ይቅር ብሎአል? አይቀሬ የሆነው መዘዝ ምንድን ነው?
- የሁለተኛው ደብዳቤ ጸሓፊ እስከ ጋብቻ ድረስ ከወሲብ በመታቀቧ፤ ያገኘው ጥቅም ምን ምንድን ነው?

የትምህርት መርጃ መሣሪያ፡- ከላይ የተመለከቱትን ደብዳቤዎች በደብዳቤ መጻፊያ ወረቀት ላይ ቅዳቸው፤ ደብዳቤዎቹን ተማሪዎች በማንኛውም ጊዜ እንዲያነቧቸው በማስታወቂያ ሰሌዳው ላይ ወይም በመማሪያው ክፍል ግድግድ ላይ ለጥፋቸው። [Used with Permission of Standard Publishing]

2. አንድን ወሲባዊ ፈተና አስመልክቶ ግጥም አጭር ልብ ወለድ ታሪክ ጻፍ።
3. ከመጽሐፍ ቅዱስ ውስጥ አግባብነት ስለሌላቸው ወሲባዊ መገለጫዎች የተጻፉ

ሁለት ወይም አራት ታሪኮች ፈልገህ ስለ
እያንዳንዳቸው እንድ እንቀጽ ጻፍ። እነዚህ
ሰዎች ተገቢ ባልሆነ ወሲባዊ ግንኙነት
በመጠመዳቸው ምን ጉዳት ደረሰባቸው?

4. ባለፉት ዐሥር ዓመታት ውስጥ በዓለም

ዐቀፍ፣ በብሔራዊ ወይም በክልላዊ ዜና
ከተሠራጨው በቅርብ ከተከሰተው ነገር
አግባብነት ከሌለው ወሲባዊ መገለጫ ጋር
ግንኙነት ያለውን ሁኔታ አስመልክቶ
ድርሰት ጻፍ።

ተማሪዎች የሚጠይቋቸው ጥያቄዎች፡- ለእነዚህም የተሰጡ መልሶች

1. ታላላቆቻችን እንድናከብር ተምረናል፤
በመሆኑም እንድ በዕድሜ የገፉ ሰው
እንዲትን ልጃገረድ ከእርሱ ጋር ወሲብ
እንድትፈጽም ቢጠይቃት እሺ ማለት
አለባትን?

መልሱ እሽ ማለት የለባትም ነው።
በዕድሜ የገፉትን ሰዎች ማክበር ያለባችሁ
መሆኑ ርግጥ ነው። ይሁን እንጂ ወሲብ በጋብቻ
ግንኙነት ብቻ የሚፈፀም መሆኑን የአግዚአ
ብሔር ቃል ግልጽ ያደርጋል። እንዲት ልጃገረድ
ባሏ ያልሆነውን የሽመገለ ሰው የወሲብ ጥያቄ
ያስመቀበል ሙሉ መብት አላት። ሰውየው
በማስቸገሩ የሚቀጥልበት ከሆነም፤ ከገጠማት
ሁኔታ ታመልጥ ዘንድ ኅላፊነት የሚሰማው ሌላ
ሰው እንዲረዳት መጠየቅ አለባት።

2. አንዳንድ ሰዎች ወሲብ ምግብ የመብላት
ያህል አስፈላጊ ነው ይላሉ፤ ስለዚህ ከወሲብ
እንዴት መታቀብ እንችላለን? የሰው
መሠረታዊ ፍላጎት አይደለምን?

ወሲብ የሰው መሠረታዊ ተግባር እንጂ
መሠረታዊ የሰው ፍላጎት አይደለም። በሁለቱ
መካከል ትልቅ ልዩነት አለ። ምግብ ባትበላ
ትሞታለህ፤ ወሲብ ባትፈጽም ግን አትሞትም።
እግዚአብሔር ወሲብ ከሥጋ ሥራ በላይ
እንዲሆን አድርጎ አበጅቶታል። ባልና ሚስት
ወሲባዊ ግንኙነት እንዲያደርጉ እግዚአብሔር
የፈቀደው በሁለቱ መካከል የጠበቀ ትስስር
እንዲኖርና ዘር ማፍራት እንዲችሉ ነው።
እግዚአብሔር ወሲብን ያቀደው በፍቅር ላይ
የተመሠረተው ግንኙነት ክፍል እንዲሆን አድርጎ
ነው።

ከወሲብ ለመታቀብ ችግር ካለብህ ጸልይ፤
እስከምታገባ ድረስና በትክክለኛው ዐውድ ደስታን
እስከምታገኝ ድረስ የሚመጣብህን ፈተና
ለመቋቋም ትችል ዘንድ ወደ እግዚአብሔር
ጸልይ። ከዚህ በተጨማሪም ፈታኝ ከሆነ
አጋጣሚ ሁኔታ ራቅ። 2ጢሞ 2፡22 እንዲህ
በማለት ያስጠነቅቃል፤ «ከወጣትነት ክፉ ምኞት
ሸሽ ... ጽድቅን፤ እምነትን፤ ፍቅርንና ሰላምን
ተከታተል።»

3. እንዲት ወጣት ልጃገረድ ለትምህርት ቤት
ክፍያ ወይም ለምግብ የሚሆናትን ገንዘብ
የምታገኝበት ብቸኛ መንገድ ወሲብ መፈጸም
ቢሆን ይህን ማድረግ ትክክል ነውን?

አብዛኛውን ጊዜ ለእንዲት ልጃገረድ ወሲብ
መፈጸም ገንዘብ የምታገኝበት ብቸኛ መንገድ
ሳይሆን፤ በጣም ቀላሉ መንገድ ነው። ቀላሉ
መንገድ ሲባል እጅግ ውብ የሆነ መንገድ ማለት
አይደለም። ለገንዘብ ተብሎ ወሲብ በመፈጸም
ተግባር ውስጥ መጠመድ ውሎ አድር ጥፋትን
ያመጣል። ገንዘብ ለማግኘት ያለው ሌላ
አማራጭ ከባድ ሥራን ማከናወን ቢሆንም እንኳ
በመጨረሻ ግን ገንዘብ ለማግኘት ሲል ወሲብ
ከመፈጸም እጅግ የላቀ ነው።

ፍላጎታቸውን ለማሟላት ወሲብ ከመፈጸም
በቀር ሌላ መንገድ የማይታያቸው ሁሉ፤
እግዚአብሔር ሌላ አማራጭ እንዲሰጣቸውም
ልመናቸውን ወደ እርሱ ማቅረብ ይኖርባቸዋል።
እግዚአብሔር ሊጠብቀን ተስፋ የሰጠን መሆኑን
እናውቃለን። የሰማይ ወፎችን ይመግባል፤
አበቦችንም ልብስ ያሰብሳል፤ ለእኛም ይህን
እንደሚደርግልን ተስፋ ሰጥቶናል (ማቴ 6፡25-
34)። በተጨማሪም 1ቆሮንቶስ 10፡13 እንዲህ

ይላል፤ «በሰዎች ሁሉ ላይ ከደረሰው የተለየ ፈተና አልደረሰባችሁም፤ እግዚአብሔር ታማኝ ነው፤ ስለዚህ ከምትችሉት በላይ እንድትፈተኑ አይተዋችሁም፤ ነገር ግን በምትፈተኑበት ጊዜ ፈተናውን መታገሥ እንድትችሉ መውጫ መንገዱን ያዘጋጅላችኋል።» አስቸጋሪ ሁኔታ በሚገጥመን ጊዜ እግዚአብሔር እንደሚረዳን ተስፋ ሰጥቶናል፤ ከገጢአት ወጥመድ ማምለጫ መንገዱን ምንጊዜም ይሰጠናል።

4. የባህልህ ዋና ክፍል ቢሆን፤ ከጋብቻ በፊት ወሲብ መፈጸም ተገቢ ነውን?

ከቶ ትክክል አይደለም፤ አንድ ሰው ከአንዲህ ዐይነቱ ባህል የመጣ ከሆነ፤ ወሲባዊ ኢግብረ ገባዊነትንና ሌላውንም ኅጢአት ያወገዘ እግዚአብሔር መሆኑን መረዳት አለበት(ባ)ት። አንድ ክርስቲያን ጠባይን በተመለከተ በጎሳፊነት ተጠያቂ የሚሆነው በባህሉ ሳይሆን በእግዚአብሔር ነው። የእግዚአብሔር ሕግ ፍጹም ነው። ከባህል ጋር ይስማማ ዘንድ እግዚአብሔር ሕጉን አይለ ውጥም። («ወሲብን በተመለከተ የእግዚአብሔር ዕቅድ ምንድን ነው?» ከሚለው የተቀዳ “What is God’s Plan concerning Sex” Wilbur O Donovan, Biblical Christianity in African Perspective, 1992, Paternoster Press, pp. 283-287).

5. አንድ ሰው ወሲብ ትፈጽሙ ዘንድ ቢያስገድዳችሁ፤ ኅጢአት ሠርታችኋልን?

ኅጢአት አልሠራችሁም። የእግዚአብሔርን ሕግ እንድትተላለፉ ተገዳችኋል። ተገደው የተደፈሩ ወይም ተገቢ ያልሆነ ወሲብ እንዲፈጽሙ የተገደዱ ሁሉ እነርሱ ራሳቸው ኅጢአት እንደ ሠሩ ያህል አንዳንድ ጊዜ የበደለኝነት ስሜት ወይም የጎሊና ወቀሳ ይሰማቸዋል። ነገር ግን በወሲብ ረገድ ግፍ ለተፈጸመባቸው እግዚአብሔር ይጠነቁቃል፤ አንድ ቀንም ግፍ በፈጸሙባቸው ሰዎች ላይ ይፈርዳል።

6. ወሲብ መጥፎ ከሆነ፤ እግዚአብሔር ወሲብ እንፈጽም ዘንድ እንዲህ ያለ ብርቱ ፍላጎት በእኛ ላይ ለምን አሳደረ?

ወሲብ መጥፎ አይደለም። እግዚአብሔር የሠራው መልካም ነገር ነው። መጥፎ የሚሆነው እግዚአብሔር ከሰጠው መመሪያ ውጭ ስንፈጽመው ብቻ ነው። እግዚአብሔር ብርቱ የወሲብ ፍላጎት እንዲኖረን ያደረገው ቢያንስ ቢያንስ በሁለት ምክንያቶች ነው። በመጀመሪያ ደረጃ ወሲብ መፈጸም የሚያስፈልገው ዘር ለማፍራት ነው። የሰው ዘር መኖር ይቀጥል ዘንድ ዘር ማፍራት አስፈላጊ በመሆኑ፤ እግዚአብሔር ዘር ለማፍራት የሚያስችለውን ግንኙነት ደስታ ያለበትና የሚገፋፋ አድርጎ አበጀው። ይህ ከሌለ ግን ሰዎች ዘር ስለ ማፍራት ግድየለሾች ሊሆኑ ይችላሉ። ሁለተኛ እግዚአብሔር ለሰው ዘር ሁሉ በጣም ውብና ልዩ የሆነ ነገር ለመፍጠር ፈለገ። ፍላጎቱ ብርቱ እየሆነ ሲመጣ የሚገኘውም ርካታ ከፍተኛ ይሆናል። ስለዚህ እግዚአብሔር የሰውን ዘር ብርቱ የወሲብ ፍላጎቶች እንዲኖረው አድርጎ ፈጠረው።

7. አንዳንድ ሰዎች ግብረ ሰዶም ለምን ይፈጽማሉ?

ይህ ጥያቄ በቀላሉ የሚመለስ አይደለም። ሰዎች ይህን ለምን እንደሚፈጽሙ ማንም በትክክል አያውቅም። አንዳንድ ሰዎች ተፈጥሮ ነው ይላሉ (በሌላም አነጋገር አንዳንድ ሰዎች ከተቃራኒ ጾታ ጋር ወሲባዊ ግንኙነት ከመፈፀም ይልቅ ከተመሳሳይ ጾታ ጋር ማድረጉን እንዲመርጡ ሆነው ተወልደዋል)። ሌሎች ደግሞ ሲናገሩ ግብረ ሰዶምን የሚፈጽሙ ሰዎች በሕፃንነት ወይም በለጋነት የዕድሜ ዘመናቸው ላጋጠማቸው አሉታዊ ተጽእኖ (ለምሳሌ ፈላጭ ቈራጭ በሆነች እናት ወይም ገላፊነቱን በዘነጋ አባት በኩል ለደረሰባቸው በደል) በተመሳሳይ ጾታቸው ላይ በቀል እየፈጸሙ እንደ ሆነ ይገልጻሉ። ሌሎች ደግሞ ግብረ ሰዶምነት የሃይማኖታዊ ሥርዓታቸው አንዱ ክፍል እንደ ሆነ ይገልጻሉ። በአንዳንድ ሁኔታዎች ደግሞ ለምሳሌ በእስር ቤት ወይም በአዳሪ ትምህርት ቤት፤ ይኸውም ተመሳሳይ ጾታ ያላቸው ሰዎች

ለረጅም ጊዜ አንድ ላይ ሲኖሩ ተቃራኒ ጾታዎች ለተገቢው ወሲባዊ ግንኙነት አመች ሆነው ባለመገኘታቸው ግብረ ሰዶም ሊፈጽሙ ይችላሉ።

[በሚገባ ለመረዳት፣ ለተጨማሪ ንባብ በሚሆኑ የትኩረት ጽሑፎች ሥር፣ «የግብረ

ሰዶም ጉዳይስ? What About Homosexuality?» የሚለውን ይመልከቱ። Jim Burgen, What is the Big Deal About Sex: Loving God's way, 1999, Standard Publishing pp. 119-129].

የትምህርት መርጃ መሣሪያ

1. በክፍሉ ውስጥ የሚለጠፉ የተጻፉ ደብዳቤዎች

በማስታወቂያ ሰሌዳ ላይ ወይም በግድግዳ ላይ

IV. ሰፋ አድርጎ ለማስተማር የበለጠ ግንዛቤ ማግኘት

ትንታኔ

2ኛው-ኤል 11

Kenneth L. Chafin, The Communicator's Commentary: 1,2 Samuel. 1989, Word Inc., Inc., pp. 300-302

የመጀመሪያው ጥቅስ የታሪኩን ዳራ ያሳያል። ወቅቱ የአርሻው ሥራ የተጠናቀቀበትና የበጋው ሙቀት ከመጀመሩ በፊት ያለው የጸደይ ወራት ነበር። የእስራኤል ተዋጊ ሰራዊት የአሞንን ዋና ከተማ ረባትን ይዞአል። የነበረውም የመንግሥት አስተዳደር ዳዊት በጦር ሜዳ የሰራዊቱን አዛዦችን ሥልጣን ለኢዮአብ ወደሚሰጥበት የእድገት ደረጃ ከመድረሱም በላይ ብዙ ጊዜም ድል መቀዳጀት ወደሚቻልበት የጦርነት ትዕይንት ላይ የተደረሰበት ነበር። የዳዊት አያሌ ግቦች እውን በመሆናቸው ዳዊትም በስኬታማነትና በዕርካታ ተመክሮ ውስጥ እያለፈ የነበረበት ወቅት ነበር። መላ እስራኤል አንድ ሆኖ ነበር፤ ደንቦች ሰፋ ሰፋ ብለዋል፤ አገሪቱ እየበለጸገች ነበር፤ በዚህ ጊዜ ዳዊት በሕዝቡ አእምሮና ልብ ውስጥ እጅግ ከፍተኛ ተቀባይነት በማግኘት ፍቅርን አትርፎ ነበር። ውጥረቱ መወገዱ ዳዊትን ይበልጥ ለፈተና ሳያጋልጠው አልቀረም።

እንደ ሰንሰለት የተያያዘውን ሁኔታ ያንቀሳቀሰው ኀጢአት ፍትወት ነበር። አየሩ ቀዝቀዝ ብሎ ሊመሸ የተቃረበበት ጊዜ ነበር። ዳዊት ከቀትር

እንቅልፉ ነቅቶ የምሽቱን ነፋስ ለመቀበል ከቤተ መንግሥቱ ሰገነት ላይ ሆኖ ወዲያና ወዲህ ይመላለስ ነበር። ቤተ መንግሥቱ ከተሠራበት ከፍታ ቦታ ዝቅ ብለው የሚገኙትን ቤቶች ጣራና የአትክልት ስፍራ በዐይኖቹ ሲቃኝ ሳለ ሰውነቷን ስትታጠብ የነበረችን አንዲት ቈንጆ ቤት አየ። ብዙ ሊቃውንት የወር አበባዋ ያቆመ መሆኑን የሚያመለክት ሥርዐታዊ መተታጠብ ነው ብለው ያስባሉ። መጽሐፍ ቅዱስም፣ «ሴቲቱም እጅግ በጣም ውብ ነበረች» ይላል (ቍ. 2)። በዚህ ጊዜ ዳዊት ደስታ ለማግኘት የሚዝናናበት ጊዜ አልነበረም። የሚዝናናበት ብዙ ጊዜ ያልነበረው የተግባር ሰው ሆኖ ሳለ፤ በዚህ ጊዜ ግን የቀትር እንቅልፍ የተኛ የጦር ሰው ነበር፤ ከእንቅልፉ እንደነቃም አንድ የሚያስደስት ነገር፤ አዲስ የሆነ አንጊ ነገር ወይም አንዳች ጊዜ ማሳለፊያ ነገር የሚያስፈልገው ሰው ሆኖ ሳይሰማው አልቀረም።

የዳዊት ኀጢአት በምኞት ደረጃ ላይ መቆም ይችላል ነበር፤ ግን አልቆመም። በዚህ ጊዜ ዳዊት በመንግሥቱ ውስጥ እጅግ ኀያል ሰው ነበር፤ ስለዚህ የፈለገውን ነገር የማግኘት ልምምድ ውስጥ ገብቶ ነበር። ስለዚህ የሥጋ አምራቱን ለማግኘት «ሰለ ሴቲቱ» ማስጠየቅ (ቍ. 3) ጀመረ። ዳዊት ከሰገነቱ ላይ ሆኖ ማንነቷን በትክክል ባይገነዘብም፣ የመሳሰለት

መልስ ላይ ከዚህ ቀደም ሳያያት እንዳልቀረ በሚጠቁም በጥያቄ መልክ ነበር። የአያንዳንዱ ጥያቄ ሐሳብ «ወሰን ታልፎአል!» ማለት ነበረበት። «የኤልያብ ልጅ» መሆኗ ላይ ቆሞ ብሎ እንዲያስብ ማድረግ ነበረበት። «የኬጢያዊው የኦርዮ ሚስት» መባሏ እርሱን ማስደንገጥ ነበረበት፤ ምክንያቱም ይህ ማለት ሴትዮዋ ከላይ ገያላን ሰዎች ከአንዱ ጋር ተጋብታለች ማለት ነው። ስለ ቤርሳቤህ ማንነት የተሰጠው መልስ ሴትዮዋ ላይ የፈቀዳት ቁንጾ ሴት ብቻ ሳትሆን፤ ከሌላ ሰው ጋር ቃል ኪዳን የገባችና ቤተ ሰብ ያላት መሆኗንም ያመለክታል።

ይህ ሁሉ በቂ እንዳልሆነ ቢቈጠርም እንኳ ላይ በንጉሥነት በካህንነትና በዳኝነት ረገድ የነበረበትን የጎሳፊነት ሚናም ልብ ማለት ነበረበት፤ ነገር ግን በሰሜት ተቃጥሎ በነበረበት ወቅት እነዚህን ሁሉ ማሰብ አልቻለም። የተፈጸመውን ድርጊት ሁሉ የሚገልጹት ሁለቱ ጥቅሶች ላይ ወደ ቤርሳቤህ መልእክተኛ መላኩን፤ ወሲብ መፈጸማቸውን፤ ቤርሳቤህ ወደ ቤቷ መመለሷን፤ ቆይታም ቅሪት መሆኗን የሚገልጽ መልእክት መላካን ይዘዋል (ፋ 4-5)። የቅዱስ መጻሕፍት ትረካ ዕጥር ምጥን ያለ መሆኑን በመገንዘብ ታሪኩም መጠነኛ የሆኑ ጭብጦችን ብቻ ያቀረበ መሆኑን በማስተዋል፤ አንዳንድ ሊቃውንት በሁለቱ መካከል የነበረው ጉዳይ ረጅም ጊዜ ፈጅቶ ሊሆን ይችላል ብለው ይገምታሉ። ታሪኩ ስለ ቤርሳቤህ ስሜት ምንም አይገልጽም። ቤርሳቤህ ላይ ዐይኑን ሊጥልባት በሚችል ቦታ ላይ በመታጠቧ እርሷን ጥፋተኛ የሚያደርግ ስብከት ብሰማም እንኳ፤ የመጽሐፍ ቅዱስ ታሪክ ግን ጥፋተኛ የሚያደርገው ላይነት ነው።

በዚያን ጊዜም የጋብቻ ትስስር ቅዱስ እንደ ሆነ ይታሰብ ስለ ነበር፤ በምንዝር በተያዘ ሰው ላይ የሚደርሰው ቅጣት በጣም ከባድ ነበር (ዘሌ 20፥10)። ላይ የሚደርሰው በደል የሞት ቅጣት ይገባው ነበር፤ ይሁን እንጂ ለወንዶችና

ለሴቶች ሁለት ዓይነት ደንብ ተዘርግቶ ነበር። ነገሥታት ለሕዝቦች ሕግን ይደነግጋሉ፤ ነገር ግን እነርሱም በበኩላቸው ሁልጊዜ ለሕጉ መታዘዝ እንዳለባቸው አያስተውሉም። ይህም በዘመናት ሁሉ በሥልጣን ላይ ላሉ ሰዎች ፈተና እንደ ሆነ ነው። ሥልጣን ሰዎችን ከሚያባልግበት አንዱ መንገድ፤ ሥልጣኑ ያላቸውን ሰዎች ሰፊው ሕዝብ ከሚመራበት ሕግ የበላይ ነን ብለው እንዲያስቡ ማድረግ ነው።

ቤርሳቤህ ቅሪት መሆኗ ላይ ወሬ ሲደርሰው ወደ ልቡ በመመለስና በደለኝነቱን በማመን ፋንታ ጥፋቱን ለመሸፋፈን ወዲያውኑ ዕቅድ አውጠነጠነ። ስለ ኢዮአብ ስለ ሰዎቹና ስለ ጦርነቱ (ፋ 6-7) እንዲጠይቀው አርዮን ወደ ቤተ መንግሥቱ ይላክለት ዘንድ ትእዛዝ በመስጠት ላይ ወደ ኢዮአብ መልእክተኛ ላከ። አርዮ ከጦርነት እንዲመለስ የተደረገበት ብቸኛ ምክንያት፤ የልጁ አባት አርዮ ነው ለማለት ስለሆነ፤ አርዮ ወደ ቤቱ እንዲሄድና እግሩን እንዲታጠብ ላይ ሐሳብ አቀረበ (ፋ8)፤ አንዳንዶች በዚህ ሐሳብ (ዐረፍተ ነገር) ላይ «ወሲብ ፈጽሞ» የሚልም ማሳሰቢያ አለው በማለት የራሳቸውን ትርጉም ቢያክሉበትም እንኳ፤ አብዛኞቹ ሊቃውንት፤ «ወደ ቤት ሂድና እስቲ ዕረፍት አድርግ» ከማለት ያለፈ ቅንጣት ነገር የለውም ይላሉ። ላይ ፈቃዱን ይፈጽምለት ዘንድ ለማበረታታት አርዮ ከወጣ በኋላ ምግብ ላክለት፤ ይህም ያልተለመደ አደራረግ ይመስላል።

አርዮ፤ «በቤተ መንግሥቱ ቅጽር በር» መተኛ ቱን (ፋ 9) ላይ ቅንጣት ሲገነዘብ፤ ስለ ሥራው ጠየቀው፤ አርዮ ለእግዚአብሔርና ለአገሩ ያለው ታማኝነትም ከራሱ ፍላጎት የላቀ መሆኑን ንጉሡ ደረሰበት (ፋ 10-11)። ከዚህ በኋላ አርዮ ወደ ቤቱ ይሄድ ዘንድ ለማባበል ላይ የመጨረሻ ሙከራ በማድረግ፤ በመጠጥ እንዲሰክር አደረገ፤ ይሁን እንጂ በዚህም ሳይሳካለት ቀረ (ፋ 13)። አንዳንዶች አርዮ ባለቤቱ ከላይ ጋር የነበራትን ግንኙነት

ሳይሰማ ስላልቀረ ጻዊት በገባበት ወጥመድ ውስጥ ይኖር ዘንድ ማስገደጃ መንገድ ነው ብሎ ሰላሰበ ኦርዮ ወደ ቤቱ ለመሄድ አልፈቀደም ብለው ያስባሉ። ጻዊት ግንኙነቱን እውን ለማድረግ አሽከሮችን ተጠቅሞ ስለ ነበር፤ አገናኝ የሆነው መልእክተኛ ምስጢሩን ጠብቋል ለማለት አጠራጣሪ ነው፤ በሆነ መንገድ ወሬው ወደ ኦርዮ ጆሮ ሳይደርስ አልቀረም የሚል ግምት አላቸው። ነገር ግን ይህ የሰዎች እንጂ የመጽሐፍ ቅዱስ ሐሳብ አይደለም። መጽሐፍ ቅዱስ ኦርዮ የሠራውን ነገር ለእኛ ከመንገር በቀር ምን እንደ ተሰማው ወይም ምን ያውቅ እንደ ነበር አይነግረንም። ኦርዮ በመጽሐፍ ቅዱስ ላይ የተገለጸው ታማኝና መንፈሳዊ ወታደር ሆኖ ነው፤ በመሆኑም ንጉሡ ሳይጠጣ ለእግዚአብሔር ሕግ ካሳየው አክብሮት ይልቅ ኦርዮ ጠጥቶም እንኳ ለእግዚአብሔር ሕግ ያሳየው አክብሮት የላቀ ነበር። ጻዊት ታማኝ የሆነውን አገልጋዩን ለማባበልና የራሱን ፍላጎት ለማስፈጸም ያደረገው ጥረት አሳዛኝ ሁኔታ ነው።

ጻዊት ጎጢአቱን ለመደበቅ ጥረት እንደ ጀመረ የሚወስደው እያንዳንዱ ርምጃ ይሆናል ተብሎ የሚጠበቅ ነገር ነው፤ ስለዚህ በመጀመሪያ ፍትወት፤ ቀጥሎ ዝመት፤ ከዚያም ማታለል፤ በመጨረሻም የነፍስ ግድያ ተከስተ። እጅግ ከፍተኛ በሆነ የጎላፊነት ቦታ ላይ የተቀመጡት ሰዎች ስሕተታቸውን በመሸፋፈን ነገሮችን የባሰ እንዲከፉ ለማድረግ እያንዳንዱ ቀን ድርሻ አለው።

ጻዊት የቱን ያህል ልቡ የደነደነ ሰው መሆኑ የሚታወቀው ኬጢያዊው እንዴት መገደል እንዳለበት የተሄረበትን ደብዳቤ በራሱ በኦርዮ እጅ በመላኩ ነው። ኦርዮን ለማስገደል ያቀረበው ዕቅድ እርሱ በተፋፋመ የጦር ግንባር እንዲሰለፍ አድርጎ ወደ ጎላ ማፈገፈግ ነበር። ኢዮአብ የጻዊትን ዕላማ ለመፈጸም ጥርጣሬ ባይኖረውም እንኳ፤ የጻዊት ዕቅድ ለኢዮአብና ለጻዊት አደጋ የሚያስከትል በመሆኑ የጻዊትን ዕቅድ

አሻሽለው። የጻዊት ዕቅድ ሳይሻሻል ቢፈጸም ኖሮ፤ ለማንም ሰው፤ በጣም ግልጽ ይሆን ነበር፤ በኢዮአብ እዝ ሥር የነበሩትን ብዙዎችንም እርሱ ለእነርሱ ያለበትን ጎላፊነት እንዲጠራጠሩ ያደርግ ነበር። ስለዚህ ኢዮአብ የመልሶ ማጥቃት ሁኔታው ከባድ መሆኑን በሚያውቅበት የከተማዋ ክፍል በኩል፤ ጥቃት ለማስገዛር ጦሩን መርቶ ሄደ። በዚህ የጦርነት ሂደት ውስጥ ኦርዮን ጨምሮ ብዙ ወታደሮች ተገደሉበት።

ሁለቱም ኦርዮን ያስገደሉት መሆኑ እንዳይገለጥ፤ ሁኔታውን በማንኛውም ጦርነት ውስጥ እንደሚያጋጥመው ዓይነት አደጋ አስመሰሉ በማቅረብ የገጉሡ ዓላማ የተፈፀመ መሆኑን ለገጉሡ ማሳወቅ እንዳለበት ኢዮአብ ተገነዘበ። ጻዊት የጦርነቱን ሁኔታ ሲሰማ ኢዮአብ አስፈላጊ ላልሆነ አደጋ ሰራዊቱን አጋልጦአል ብሎ እርሱን እንደሚቃወም ኢዮአብ ያውቃል። ስለዚህ መልእክተኛው የጻዊትን ተቃውሞ ከሰማ በኋላ «አገልጋይህ ኬጢያዊ ኦርዮም ሞቶአል» በማለት እንዲገልጥ መመሪያ ተሰጠው። ኢዮአብ የጦርነቱን ዕቅድ መለወጡ፤ ጻዊት ኦርዮን ለማስወገድ ባወጣው ዕቅድ የተነሣ መሆኑን ሳይገነዘብ ይችላል፤ ይልቁንስ ኢዮአብ እንደ ገመተው ጻዊት ተጠግው ነበር። የኦርዮ ሞት ዜና ግን አቀዘቀዘው፤ ለኢዮአብ በላከው መልእክትም ጻዊት፤ «መቼም ሰይፍ አንድ ጊዜ ይህን፤ ሌላ ጊዜም ሌላውን ትበላለች» በማለት ክሕደታቸውን በመንፈሳዊ ቃል ሸፈነ።

ሁለት ጥቅሶች ታሪኩን ሳይሆን ምዕራፉን ይቋጫሉ። ቤርሳቤህ የኦርዮን ሞት በሰማች ጊዜ፤ «እዘነች፤ አለቀሰችለትም።» ቃላቶቿ የሚያመለክቱት ለሞተ ሰው መገለጽ ያለበትን የሐዘን ሥርዐት ስለሆነ፤ ስሜቷ ምን ይመስል እንደ ነበር አልተገለጸልንም። በሐዘን ያሳለፈችው ጥቂት ጊዜ ሳይሆን አይቀርም። ይሁን እንጂ ከዚያ በኋላ የጻዊት ሚስት እንደ ሆነችና ወንድ ልጅም እንደ ወለደችለት ተነገረን። ይህ የታሪኩ መጨረሻ ሊሆን ይችል

ነበር። እስራኤላውያን ከእርሱ ጋር እና እርስ በርሳቸው ግንኙነት ይኖራቸው ዘንድ አስፈላጊ ከሆኑት እግዚአብሔር ለእስራኤላውያን ከሰጣቸው ዋና ዋና ሕጎች ውስጥ ዳዊት ቢያንስ ቢያንስ ሦስቱን የጣሰ መሆኑ እውነት ነበር። የሌላውን ሰው ሚስት ተመቻቸዋል፤ ዝሙት ፈጽሞ አልፈ፤ ሰውንም ገድሎ አልፈ፤ ሆኖም በዳኛው ላይ ማን ሊፈርድ ይችላል? የንጉሡን ሥራ ማን ጥያቄ ውስጥ ሊያስገባ ይችላል? መልሱ በምዕራፉ የመጨረሻ ጥቅስ ላይ ይገኛል፤ ይህም ማንም ከእግዚአብሔር ሕግ በላይ ሊሆን እንደማይችል ያመለክታል። ለሌላው እጅግ አላዛኝ ሁኔታ ሊሆን በሚችለው ግን ለዳዊት አስደሳች በመሰለው የታሪክ መቋሜ ላይ የችግሩ የመጀመሪያ ምዕራፍ ብቅ አለ፤ ምክንያቱም፤ «ዳዊት የሠራው ሥራ እግዚአብሔርን አላስደሰተም ነበር።» [Used by Permission of Thomas Nelson, Inc.]

መጽሐፈ ምሳሌ ምዕራፍ 7

Kathleen Farmer, International Theological Commentary, Proverbs & Ecclesiastes, 1991, WM. B. Eerdmans Publishing, pp. 48-50

ቤቷ ወደ ሲኦል የሚወስድ፤ ዋና ዋና ሐሳብ ሳይቋረጥ መደጋገሙ ዋና ዋና ሐሳቦችም በልዩ ልዩ መልክ መቅረባቸው፤ በትምህርትነት የቀረቡት የንግግር ስብስቦች ወይም የትምህርት ስብስቦች ለልዩ ልዩ አድማሞች በተወካይነት የቀረቡ መሆናቸውን አያሌ አንባቢዎችን ለማሳመን በቂ መሆን አለባቸው። ዐሥራ አንደኛው ትምህርትም በተከለከለ ወሲብ ላይ ሌላ ተቃውሞ ያቀርባል። 6፥26-35 ዝሙት በሚያስከትለው አይቀሬ መዘዝ ላይ አጽንዖት ሲያደርግ (ቀናተኛ ባለቤት ሊያደርስ የሚችለው አደጋ)፤ ይህ ምዕራፍ ደግሞ ከሞላ ጉደል አይታወቅብንም ብለው ለሚያስቡ ሰዎች ይናገራል። መምህሩ አንድን አመንዛሪ ሥጋት ላይ የሚጥለው ከቀናተኛ ባል የሚደርስበት ነገር ብቻ አለመሆኑን ግልጽ ያደርጋል።

ጥበብን፤ «እጉቱ ነሹ» በላት (7፥1-5)፤ ትምህርቱ የሚጀምረው በተለመደው አባባል ሲሆን፤ ቀደም ሲል ባለው ንግግር የሚገኙትን ሐረጎች ይደጋግማል (ለምሳሌ በ7፥3 ላይ በ3፥3 ላይ እንደሚገኘው «በልብህ ጽላት ላይ ጻፈው» ይላል። በ7፥2ሀ ላይ በ4፥4 ላይ እንደሚገኘውም «ትእዛዜን ጠብቅ በሕይወት ትኖራለህ») ተብሏል። አሁንም ጥበብን ማፍቀር የቱን ያህል ጥቅሞች እንዳሉት (እንደ አገት ወይም እንደ ብርቱ ባልገደራ) አጽንዖት ተደርጎአል። በ7፥5 ላይ በ2፥16 እና በ6፥24 ላይ እንደ ተመሰከተው ሁሉ ጥበብና ማስተዋል፤ «ከአመንዝራ ሴት ... ዘልዛላ ሴት ይጠብቁሃል» ተብሏል። («ዛራሁ» እና «ኖክሪያህ» "Zarah and nokriyah" በአዲሱ መደበኛ ትርጉም በዘላቂነት «አመንዝራ ሴት» እና «ዘልዛላ ሴት» በሚል በሦስቱም ምንባቦች ተተርጉመዋል)።

የምሽት አጋጣሚ (7፥6-23) ከቀ. 6 ላይ የሚጀምረው ትረካ ጉልሕ የሆነ ሥዕላዊ አነጋገር የያዘ ነው። በተናጋሪው ዐይን፤ «ማስተዋል የጉደለው ወጣት»ን «እንደ ዝሙት አዳሪ» የለበሰች ሴት ስታነጋግረው እናስተውላለን። እንግዳና (ቀ. 5) ከሌላ ሰው ጋር የተጋባች መሆኗ ተነግሮአል። ሴቱቱ ያለ ማስተዋል ወደ ቤቷ ተከትሏት ለሄደውና፤ «ለዕርድ እንደሚነጻ በሬ» አብሮአት ለተጓዘው ወጣት ጥያቄ አቀረበችለት። ቀደም ባሉት ምንባቦች የተጠቀሱት የተከለከለውን ነገር ለማድረግ እንደሚያጠብቁት ባለሥልጣናት ሁሉ እዚህም ላይ ፈተና፤ «በሚያግባቡ ቃላት» እና «በሰለሰሰ» አንደበት እንደሚቀርብ ተገልጿል። ይሁን እንጂ የአንደበቷ «ልስልስነት» በአታላይነት ላይ ያተኩረ አይደለም። ወጣቱ ሴትየዋ ያገባች ስለ መሆኗ አልተታለለም። በቤትዋ ምን ዐይነት ደስ የሚያሰኝ ነገር እንዳለ ከነገረችው በኋላ፤ ሴትየዋ ግልብ ለሆነው ወጣት ባልዋ ሩቅ መንገድ በመሄዱ፤ ምስጢራቸውን ማንም እንደማያውቅባቸው አረጋገጠችለት። ስለዚህ

ለማግባባት የምታደርገው ጥረት ያተኩረው ሥራቸው ትክክል ወይም ስሕተት ስለ መሆኑ ሳይሆን፤ እንዳይታወቅባቸው ለማድረግ ልዩ ዘዴ (ችሎታ) መጠቀሙ ላይ ነው። ወጣቱ ጥበብ የጉደለው ሰው መሆኑ፤ ምንም መዘዝ ሳይደርስበት ክልክል የሆነውን ወሲብ በመፈጸም ልረካ እችላለሁ ብሎ እንዲያስብ አደረገው። የሥራቸውን አስከፊ ውጤት እናመልጣለን ብለው ሎማሰብ የሚሞክሩት፤ ግልብ የሆኑትና የጥበብን ትምህርት የሚንቁት ብቻ ናቸው።

«ሴተኛ አዳሪ» (ዞና - Zonah) የሚለው ስያሜ በብሉይ ኪዳን ውስጥ ከሃይማኖት ጋር የተያያዘ አለመታመንን ለመግለፅ ውሎ ይገኛል (ለምሳሌ ሕዝ 16+23)። ሴተኛ አዳሪነት በሕግና በትንቢት መጸሕፍት ውስጥ በከነዓናውያን የዘር ማፍራት አምልኮ ውስጥ መሳተፍን ወይም የኪዳን ሕዝብ ከእስራኤል አምላክ ሌላ ከሌሎች «አማልክት» ጋር ግንኙነት መፍጠራቸውን ያመለክታል። ስለዚህ እንደ ሴተኛ አዳሪ ለብላ በወጣቸው ሴት የተፈተነውና ማስተዋል የጉደለው ወጣት ሥዕላዊ አገላለጽ፤ ጣዖትን በማምለክ ሃይማኖት መካድንም በተጓዳኝ ሊያመለክት ይችላል።

አስቸጋሪ ቁባት ቂል ናት (7+24-27) በመጽሐፈ ምላ 7+6-23 ላይ የሚገኘው ትረካ በሁለት ግለሰቦች መካከል በአንድ አጋጣሚ የተከናወነ አታላይ ሁኔታ እንደ ሆነ አድርጎ ይናገራል። ነገር ግን በፉ 24-27 ያለው መደምደሚያ ለአንድ አጋጣሚ ከሚገባ በላይ የሆነውን አጠቃላይ የሥነ ምግባር ትምህርት ያቀርባል። ወደ ሞት የሚመራው የዝመት ሥራ ብቻ አለመሆኑን የጥበብ መምህር እንደሚያውቅ ሐሳብ ለማቅረብ አፈልጋለሁ። ይልቁንስ አንድ ሰው መዘዝ የማያስከትል ምርጫ ማድረግ ይችላል ብሎ ማመን ወደ «ሞት» ይመራል። ይህ ለቂልነት ጥሩ ምሳሌ ነው! ብዙዎችን አዋርዳ የጣሰች ቂልነት ነች (ፉ 26)፤ «ወደ ሲኦል» የሚያመራው የቂልነት ቤት ነው (ፉ

27 እንዲሁም 9+13-18)። ከዚህ ላይ ሞት የነፍስ ከሥጋ ስለ መለየት ወይም ከእግዚአብሔር ስለ መለየት የሚያመለክት ዘይቤአዊ እነጋገር ሊሆን ይችላል። ቂልነት የሚያስከትለው ሞት፤ የነፍስ ከሥጋ ከመለየት ይልቅ የከፋና አስፈሪ መሆኑን የጥበብ መምህር ያለጥርጥር ይስማማል። በሌላ አንጻር የጥበብ መምህርን ቃል ተግባር መጠበቅ ወደ ሕይወት ይመራል (7+2)፤ (ይኸውም ሰዎች ሁሉ ለሠሩት ሥራ ተጠያቂዎች እንደሚሆኑ በማስታወስ ነው)። ሕይወት ለጪ በሆነው ጥበብና ሞትን እውን በምታደርግ ቂልነት መካከል የቀረበው ገጽጽር በሚቀጥለው ምዕራፍ ላይ ጥበብ ራሷን ለምታስተዋውቅበት ክፍል ተስማሚ የሆነ መግቢያ ነው። [Used with Permission of WM B. Eerdmans Publishing]

ሮሜ 1+25-27

John Stott, Romans, God's Good News for the World, 1994, Intervarsity Press, pp. 76-78

እዚህ ላይ ስለ ሌላ ዓይነት መለዋወጥ ተወስቶል፤ ይህም መለዋወጥ የእግዚአብሔርን ክብር በምስል መለወጥ ሳይሆን (ፉ 23)፤ የእግዚአብሔርን እውነት በውሸት መለወጥ ነው፤ በርግጥ ውሸት የሆነ ያውም የመጨረሻው ከባድ ውሸት ነው። ጳውሎስ፤ «ለዘላለም የተመሰገን ነው» (ፉ 25) በማለት ድንገት ባፈለቀው ውዳሴ የሚያሞጋግሰውን ዘላለማዊ ምስጋና የሚገባውን አምላካችንን በማምለክ ፈንታ ፍጡር ማምለክን ስለሚያካትት የጣኦት አምልኮ ውሸትነት ይህ ነውና። በዚህ ጊዜ እግዚአብሔር «አሳፋሪ ለሆነ ሞቶት አሳልፎ ሰጣቸው» ይህም ጳውሎስ በግልጽ እንዳመለከተው፤ ሴቶች ከሴቶች ጋር ነውር መፈጸማቸውና (ፉ 26) ወንዶችም ግብረ ሰዶም መፈጸማቸው (27) ነው። በሁሉም በኩል የተጠቀሱት ሰዎች፤ ተገቢ ካልሆነ ሰው ጋር ነውር በመፈጸማቸው

በደለኞች ናቸው በማለት ሦስተኛውን ዓይነት መለዋወጥ ይገልጻል፤ «ሴቶቻቸውም እንኳ ለባሕርያቸው የሚገባውን ግንኙነት ባሕርያቸው ላልሆነው ግንኙነት ለወጡ፡፡» (ቍ 26) «እንደዚሁም ወንዶች ለባሕርያቸው የሚገባውን ሴቶችን መገናኘት ትተው እርስ በርሳቸው በፍትወት ተቃጠሉ» (ቍ 27)፤ «ለባሕርያቸው» የሚለውን ሁለት ጊዜ የተጠቀመ ሲሆን «ባሕርያቸው ላልሆነው» የሚለውን መግለጫ ሐረግ አንድ ጊዜ ተጠቅሞአል፡፡ ወንዶች ነውር የሆነውን ድርጊት ከሌሎች ወንዶች ጋር ፈጸሙ፤ «ለከፉ አድራጎታቸውም የሚገባቸውን ቅጣት በገዛ ራሳቸው ላይ አመጡ» (27 ለ)፡፡ ጳውሎስ፤ «በገዛ ራሳቸው ላይ አመጡ» ከማለት በቀር ይህ ቅጣት ምን እንደ ሆነ ለይቶ አያመለክትም፡፡

በዘመናችን ስለ ግብረ ሰዶምነት ለሚነሣው ክርክር፤ ቍ 26-27 በጣም አስፈላጊ ጥቅሶች ናቸው፡፡ ማንኛውንም ግብረ ሰዶማዊ ባሕርይን ይገልጻል፤ ይኸውንኋልም የሚለው የቆየው ወይም ነባሩ ትርጓሜ በግብረ ሰዶም ቡድኖች እየተወገዘ ነው፡፡ በዚህ ጉዳይ ላይ ሦስት የክርክር ሐሳቦች ቀርበዋል፤ በመጀመሪያ ደረጃ የምንባቡ ዐላማ ወሲባዊ ሥነ ምግባርን ለማስተማር ወይም ነውርን ለማጋለጥ ሳይሆን፤ የእግዚአብሔርን የቀጣ ሥራ ለማሳየት በመሆኑ ምንባቡ አላስፈላጊ ነው፡፡ ይህ እውነት ነው፤ ይሁን እንጂ አንድ የተወሰነ የወሲብ ተግባር ተከሥቶ የሚገኘው ከእግዚአብሔር ቀጣ የተነሣ ከሆነ፤ ይህ እርሱን የሚያሳዝን መሆን አለበት፡፡ በሁለተኛ ደረጃ በግሪክ ወሮማን ዓለም ውስጥ ሌላ ዐይነት የግብረ ሰዶም ወሲብ ባለመኖሩ፤ ጳውሎስ ያስብ የነበረው ወራዳ ስለሆነው ተግባር ነው፤ ምክንያቱም በዚህ ወራዳ ተግባር የተሰማሩትን ወጣቶች የሚያዋርድና ጥቅመ ቢስ የሚያደርግ በመሆኑ ይህን ጉዳይ ይቃወመዋል፡፡ ስለዚህ ሐሳብ ምላሽ ሲሰጥ አንድ ሰው ሊል የሚችለው ጽሑፉ ስለዚህ ጉዳይ አንዳች ፍንጭ አይሰጥም ነው፡፡

በሦስተኛ ደረጃ ጳውሎስ፤ «ባሕርይ» ሲል ምን ማለቱ እንደ ሆነ ሊጤን የሚገባው ጉዳይ ነው፡፡ አንዳንድ የግብረ ሰዶም ሰዎች የሚፈጽሙት ድርጊት በእነርሱ አመለካከት በጣም ከባሕርያቸው ጋር የሚገጥም ስለሆነ የባሕርያቸው ያልሆነውን ሊባል አይገባም፡፡ ለምሳሌ ጆን ቦስዌል የተባለ ሰው፤ 'ጳውሎስ የሚያወግዛቸው ሰዎች በባሕርያቸው ግብረ ሰዶም የሆኑትን ሰዎች አይደለም፤ ጳውሎስ የሚነቅፋቸው ከተቃራኒ ጾታ ጋር ወሲብ መፈጸም የባሕርያቸው ሆኖ ሳለ ግብረ ሰዶም የሚፈጽሙ ሰዎችን ነው በማለት ጽፈዋል፡፡ ስለዚህ 'ለባሕርያቸው የሚገባውን ግንኙነት ባሕርያቸው ላልሆነው ግንኙነት ለወጡ' የሚል የጳውሎስ ሐሳብ ይገኛል (25-27)፡፡ ይሁን እንጂ ሪቻርድ ሄይስ ለዚህ ለርሜ ምዕራፍ 1 ትርጓሜ ጠንከር ያለ አፀፋዊ ፍታቴ አቅርቧል፡፡ የባሕርይ የሆነ' (ከታፊይሲን - Katapyssin) እና 'የባሕርይ ያልሆነ' (ፓራፊይሲዝም - Paraphysm) የሚለው ተቃውሞ ብዙ ጊዜ ጥቅም ላይ ይውል የነበረው የባሕርይ በሆነው ወሲባዊ መገለጫ (ወንድ ከሴት ጋር፤ ሴት ከወንድ ጋር) እና ግብረሰዶማዊ በሆነው ወሲባዊ መገለጫ መካከል ያለውን ልዩነት ለማሳየት መሆኑን አያሌ ዘመነኛ የሆኑትን ማስረጃዎች ያቀርባል፡፡ በተጨማሪም በወሲባዊ አመለካከትና በወሲባዊ ልምድ መካከል ልዩነትን ማሳየት የዘመኑ ፅንሰ ሐሳብ ነው፤ ይኸውም ጳውሎስ የግብረ ሰዶምን ሥራ ለማውገዝ ያሰበው በባሕርያቸው ከተቃራኒ ጾታ ጋር መገናኘት እየቻሉ ሳለ፤ ግብረ ሰዶም ይፈጽሙ የነበሩትን ሰዎች ብቻ ነው ብሎ ሐሳብ መስጠት በጳውሎስ ዘመን በነበረው ዓለም ዐቀፋዊ አስተሳሰብ ላይ ፈጽሞ ባዕድ የሆነውን ልዩነት ማቅረብ ነው፤ እንዲያውም ጨርሶ ከጊዜው ጋር የማይሄድ ሐሳብ ነው፡፡

ስለዚህ 'ባሕርይ' የሚለውን ስም (ማለትም በዐረፍተ ነገር አገባብ 'ስም' ብለን የምናውቀውን)፤ 'የእኔ' ባሕርይ ወይም

'የባሕርይ' የሚለውን ቅጽልም፤ 'ለእኔ የባሕርይ መስሎ በሚታየኝ' በሚለው ሐረግ ለመተርጉም መብት የለንም። በአንጻሩ ግን 'ፊደሊስ' (የባሕርይ) ማለት፤ እግዚአብሔር ያበጀው ሥርዐት ማለት ነው። 'የባሕርይ ባልሆነ' ማለት እግዚአብሔር በመሠረተው ሥርዐት ላይ ማመፅ ነው፤ በሌላ መልኩ ግን 'የባሕርይ የሆነውን መፈጸም' ማለት ፈጣሪ በዐቀደው መሠረት ማድረግ ማለት ነው። በተጨማሪም የፈጣሪ ዕቅድ ማለት አስቀድሞ የነበረው ዕቅድ ማለት ነው። ይህ አስቀድሞ የነበረው የፈጣሪ ሐሳብ ምን እንደ ሆነ ዘፍጥረት ይነግረናል፤ ኢየሱስ ክርስቶስም እንዲህ በማለት ያጸናልናል፤ 'በመጀመሪያ እግዚአብሔር «ወንድና ሴት አድርጎ ፈጠራቸው»። እንዲህም አለ፤ «ሰለዚህ ሰው አባቱንና እናቱን ይተዋል፤ ከሚስቱም ጋር ይጣመራል፤ ሁለቱም አንድ ሥጋ ይሆናሉ፤» ከእንግዲህ አንድ ሥጋ ናቸው እንጂ ሁለት አይደሉም።' ከዚያም ኢየሱስ የራሱን የድጋፍ ማረጋገጫና መደምደሚያ በማክል፤ 'ሰለዚህ እግዚአብሔር ያጣመረውን ሰው አይለየው።' አለ (ማቴ 19:4-6)። በሌላ አባባል እግዚአብሔር የሰውን ዘር ወንድና ሴት አድርጎ ፈጠረው፤ እግዚአብሔር ጋብቻን የወንድ እና የሴት አንድነት እንዲሆን አድርጎ መሠረተው፤ እግዚአብሔር አንድ ያደረገውንም ለመለያየት መብት የለንም። አንድ ሥጋ የመሆን ዓላማው እውን የሚደረግበት ይህ ሦስትዮሽ የሆነው የእግዚአብሔር ሥራ የመሠረተው ብቸኛው ዐውድ በተቃራኒ ጾታዎች መካከል የሚፈጸመው አንድ ለአንድ ጋብቻ ነው። በተመሳሳይ ጾታዎች መካከል የሚደረግ ጋብቻም የቱንም ያህል ፍቅርና መተሳሰብ ያለበት ነው ይባላል፤ 'የባሕርይ' ያልሆነና ሕጋዊ የሆነ የጋብቻ አማራጭ ተብሎም ሊቁጠር የማይቻል ነው። [Used with Permission of Inter Varsity Press]

1ቆሮንቶስ 6+12-20፤ ገጽሕናን መጠበቅ

Lawrence D. Richards. The Teacher's Commentary, 1997, Scripture Press, p. 849

ጳውሎስ፤ «ሁሉ ነገር ተፈቅዶልኛል» የሚለውን መርሕ በእይታ ውስጥ በማስገባት ይጀምራል። በሮሜ 14+14 ላይ እንደታየው ይህ መርሕ ጳውሎስ ራሱ ያስተማረው መርሕ ነው። ርግጥ ነው በቆሮንቶስ ኅጢአት ይሠሩ የነበሩት ሰዎች ጳውሎስ ያስተማራቸውን አስታውሰዋል፤ አካሄዳቸውን ትክክል እንደ ሆነ ለማሳመን ይህ ጳውሎስዊ መርሕ መሣሪያ አድርገው ተጠቅመዋል። ይህ «የተፈቀደ ነው» የሚለው መርሕ በሌሎች መርሐች የተገደበ ነው፤ ለምሳሌ «ይሁን እንጂ ሁሉም ነገር አይጠቅምም» የሚለው መርሕ የተገደበ ነው። አንድ ክርስቲያን በተለይ እርሱን ወይም ሌሎችን የማይጠቅም ነገር ሊሠራ ይችላል፤ አስተዋይ አማኝ ግን ጠቃሚ የሆነውን ብቻ መርጦ ያደርጋል። ስለዚህ ጳውሎስ ይሁን እንጂ ምንም ነገር በእኔ ላይ አይሠለጥንም።» በማለት ይናገራል። ክርስቲያን የሚያደርጋቸው አንዳንድ ነገሮች የሚቁጣጠሩት ልማዶች ሊሆኑበት ይችላሉ። ለምሳሌ አንዳንዶች ለምርጥ ክትፎ ላላቸው አምሮት ባሮች ሊሆኑ ይችላሉ፤ በርግጥ አንድ ክርስቲያን ከልክ በላይ ሊበላ ይችላል፤ አስተዋይ አማኝ ግን እንዲህ ያለ ልምድ አይሠለጥንበትም።

ነገር ግን ወሲባዊ ኢግብረገባዊነት በእነዚህ ሁለት ገዳቢ ክፍሎች ውስጥ በአንዳቸውም አይመደብም። «ሁሉ ነገር ተፈቅዶልኛል» የሚለው መርሕ፤ «ሰውነት ለጌታ ነው እንጂ ለዝመት አይደለም» (ቱ 13) በሚለው ላይ በፍፁም ተግባራዊ ሊሆን አይችልም።

ወሲባዊ ኢግብረገባዊነት እጅግ አስከፊ ከሆኑት በደሎች ውስጥ አንዱ ነው፤ ምክንያቱም አንድ ክርስቲያን ከጌታ ኢየሱስና ከመንፈስ ቅዱስ ጋር ያለውን የጠበቀ ግንኙነት ያበላሻል። የሰውነት ጌታ የሆነው ኢየሱስ በእርሱ ላይ

በደል ከመሥራት ይልቅ በሰውነታችን እግዚአብሔርን እናከብር ዘንድ ይፈልግብናል [Used by Permission of Cook Communication Ministries]

1ቆሮንቶስ 6፥12-20

William Barclay, The Daily Study Bible: Letters to the Corinthians, 1975, st. Andrews Press, pp. 55-57

በዋጋ ተገዝታችኋል፤ በዚህ ምንባብ ላይ ጳውሎስ ከአያሌ ተከታታይ ችግሮች ጋር ተጋፍጦ ይገኛል። ይህም ሐሳብ «ስለዚህ በሰውነታችሁ እግዚአብሔርን አክብሩ» በሚል ጥሪ ተጽፎታል። ይህም የጳውሎስ ማደፋፈሪያ ቃል ነው።

የግሪክ ሰዎች ምንጊዜም ሰውነትን በዝቅተኛ ደረጃ እንደ ተመለከቱ ነበር። «ሰውነት መቃብር ነው» የሚል ምሳሌያዊ እነጋገር ነበራቸው። ኤፒክቴቱስ፤ «ስራህ ጋር በእግር ብረት ታስፊ የምገኝ አላዛኝ ነፍስ ነኝ» ብሎአል። በግሪኮች ዘንድ ዋና የሆነው ነገር ነፍስ ይኸውም፤ የሰው መንፈስ ነበር፤ አካል አስፈላጊነቱ ይህን ያህል አልነበረም። ይህም ቀጥሎ ከተጠቀሱት ሁለት አስተሳሰቦች አንዱን ሊያስከትል ችሎአል። አንደኛው የሥጋን (የሰውነትን) ፍላጎትና ዝግገሉን ለመቁጣጠርና ራስን ለማዋረድ ይቻል ዘንድ ማንኛውም ነገር ተግባራዊ የሚደረግበት በጣም ጥብቅ የሆነ ብሕትና ሲሆን፤ ሁለተኛው ደግሞ በቆሮንቶስ ተስፋፍቶ የነበረው አካል አስፈላጊነቱ ይህን ያህል ስላልሆነ፤ የወደድኸውን ልታደርግበት ትችላለህ የሚለው ነው። አምሮቱ ከልክ በላይ እንዲሆን ልትፈቅድለት ትችላለህ። ይህን ውስብስብ ያደረገው ደግሞ ጳውሎስ ስለ ክርስቲያን ነጻነት የሰበከው አስተምህሮ ነበር። አንድ ክርስቲያን ከሁሉም ሰው ይልቅ ነጻነት ያለው ሰው ከሆነ፤ ታዲያ በዚህ ፍጹም ርባናቢስ በሆነ አካሉ ላይ የፈለገውን ለማድረግ ነጻነት የለውምን?

ስለዚህ የቆሮንቶስ ሰዎች አካል (ሥጋ) የራሱን መንገድ ይከተል በማለት እናውቃለን ብለው ባሰቡበት መንገድ ክርክራቸውን አቀረቡ። ነገር ግን የሥጋ መንገድ ምንድን ነው? ሆኖ የተፈጠረው ለምግብ ነው፤ ምግብ የተፈጠረውም ለሆኖ ነው በማለት ክርክራቸውን አቀረቡ። ምግብና ሆኖ በተፈጥሮ አካሄድና በማያጠራጥር መንገድ እንደ ላይ ይጓዛሉ። እንዲሁም ሥጋ የተፈጠረው ለራሱ ፍላጎት ነው፤ ለወሲባዊ ግንኙነት ተፈጠረ፤ ወሲብ የተፈጠረውም ለሥጋ ነው፤ ስለዚህ የሥጋ ፍላጎት ሁሉ የራሱን መንገድ እንዲከተል ያስፈልጋል።

ጳውሎስ ለዚህ የሰጠው መልስ ግልጽ ነው፤ ሆኖና ምግብ አላፊ ነገሮች ስለሆኑ ሁሉም የሚያልቀበት ጊዜ ይመጣል። ይሁን እንጂ አካልና ሰብእና ይህም የሰውየው ማንነት በጥቅሉ አያልፍም፤ በዚህ ምድር እስካለ ድረስ ከዚህ ሕይወት በኋላም በላቀ ሁኔታ ከክርስቶስ ጋር አንድነት እንዲኖረው ተፈጥሮአል። ዝሙት ቢፈጽም የሚሆነው ነገር ምድንነው? ሰውነቱን ለዝሙት አዳሪ ይሰጣል፤ ወሲብ መፈጸምም ሁለቱን ሰዎች አንድ ሥጋ እንደሚያደርጋቸው መጽሐፍ ቅዱስ ይናገራልና (ዘፍ 2፥24)። ይህም የክርስቶስ ገንዘብ የሆነው አካል ለሌላ ሰው ተሰጥቶል ማለት ነው።

ጳውሎስ ሥርዐታዊ የሆነ ሥነ መለኮት ይጽፍ እንዳልነበረ ማስታወሻ ተገቢ ነው፤ ይቀጣጠል በነበረው ልብና ማንኛውንም አላማኝ ምክንያት በሚጠቀም አንደበት እየሰበከና እየተማጠነ ነው። ዝሙት መፈጸም ከገጢአት ሁሉ በከፋ ሁኔታ የሰውን አካል የሚጉዳና የሚያዋርድ ነው። ይህ ሙሉ በሙሉ ትክክል ነው ማለት ያስቸግራል ምክንያቱም ስካርም እንዲሁ ሊያደርግ ይችላል። ነገር ግን ጳውሎስ ከሎጂክ አንጻር ምርምር የሚያደርግ ባለሙያን ለማርካት አይደለም፤ እርሱ ይህን የጻፈው በአካልና በነፍስ የቆሮንቶስ ሰዎችን ለማገን ነው። ስለዚህ ሌሎች በደሎች የሚፈጸሙት

ከሰውየው አካል ውጭ ሊሆን፤ ይህኛውን በደል የሚፈጽመው ግን ከክርስቶስ ጋር አንድነት እንዲኖረው በታሰመለት አካል ላይ ነው።

ከዚያም ጳውሎስ አንድ የመጨረሻ ማሳሰቢያ ይሰጣል። የእግዚአብሔር መንፈስ በእኛ ውስጥ በማደሩ እኛ የእግዚአብሔር ቤተ መቅደስ ሆነናል፤ ስለዚህ ሰውነታችን የተቀደሰ ነው። ከዚህም በላይ ክርስቶስ የሞተው ከሰው ማንነት ጥቂቱን ብቻ ለማዳን ሳይሆን የሰውን ሁለንተና ለማዳን ነው። ክርስቶስ ሕይወቱን አሳልፎ የሰጠው የሰውን ነፍስ ለመቢዝትና ገጽሕ የሆነ አካል እንዲኖረው ለማድረግ ነው። ከዚህ የተነሣ የአንድ ሰው አካል ያሻውን ሊያደርግበት የሚችል የራሱ ንብረት አይደለም፤ የክርስቶስ ንብረት ነው፤ ሰውየውም ለክርስቶስ ክብር አካሉን መጠቀም አለበት እንጂ ፍትወቱን ለማርካት መጠቀም የለበትም። እዚህ ላይ ሁለት ዐበይት ሐሳቦች አሉ፤ (1) አንድ ሰው አንድን ነገር ለመሥራት ነጻነት ያለው ቢሆንም እንኳ፤ አንድ ነገር በእርሱ ላይ ይሠላጥንበት ዘንድ መፍቀድ እንደሌለበት ጳውሎስ በአጽንዖት ያስገነዝባል። የክርስትና እምነት መሠረታዊ ሐቅ አንድ ሰው ንጢአት እንዲሠራ ነጻ ማድረጉ ሳይሆን፤ ንጢአት እንዳይሠራ ነጻ ማድረግ ነው። ልማዶች በእኛ

ላይ እንዲሠላጥ ማድረግ ቀላል ነው፤ ይሁን እንጂ በክርስትና ሕይወት ውስጥ የሚገኘው ብርታት በሐጥጥራችን ሥር እንድናውላቸው ያስችለናል። አንድ ሰው በርግጥ በክርስትና ገይል ተመክሮ ውስጥ ሲያልፍ፤ የአካሉ አዛዥ ይሆናል እንጂ የአካሉ ባሪያ አይሆንም። ብዙ ጊዜ አንድ ሰው «ደስ ያለኝ ነገር አደርጋለሁ» ሲል ይደመጣል፤ በእውነቱ አስሮ ገንዘብ የያዘውን ልማድ ይፈጽማል ማለት ነው። አንድ ሰው «በሐጥጥራቸው ሥር ያደረጉትን ነገሮች ፍላጎት አልፈጽምም» ነገር ግን «የምወደውን አደርጋለሁ» ብሎ ሊወስን የሚችለው የክርስቶስ ገይል በውስጡ ሊያድር ብቻ ነው።

(2) እኛ የራሳችን ባለቤቶች አለመሆናችንን ጳውሎስ በአጽንዖት ያስገነዝባል። በዚህ ዓለም ውስጥ እርሱነቱን የፈጠረ ሰው የለም። ክርስቲያን ማለት ስለ መብቱ ሳይሆን ስላለበት ዕዳ የሚያስብ ሰው ነው። የፈቀደው ነገር ሊያደርግ ከቶ አይችልም፤ ምክንያቱም እርሱነቱ የራሱ ንብረት ከቶ አይደለም፤ ክርስቶስ ሕይወቱን ዋጋ አድርጎ ሰጥቶ የገዛው በመሆኑ፤ ምንጊዜም ክርስቶስ የሚወደውን መፈጸም አለበት። [Used with Permission of the author's son]

ተጨማሪ ግንዛቤ ለማግኘት የሚረዱ የትኩረት ጽሑፎች

ከጋብቻ ውጭ ወሲብ ቢፈጸም ምን አለበት?
K.C. Hincley, A Compact Guide to the Christian Faith, 1989, Naupress, pp. 164-167

እግዚአብሔር በዘፈቀደ ደንቦችን አያወጣም። የወሲብ ገጽሕናን ጠብቆ መጓዝ አስቸጋሪ ነው፤ ይህም ሊሆን የቻለው ተግባራዊ ማድረግ የማይቻል በመሆኑ ሳይሆን ንጢአት ተፈጥሮአችንን ያበላሸና ወሲባዊ ፍላጎታችንንም የበከለ በመሆኑ ነው።

ስሕተት የሆኑ አነሣሽ ምክንያቶች፤ የወሲባዊ ግንኙነት ዐላማ በባልና በሚስት

መካከል ያለውን አንድነት ለመግለጽ ነው፤ በዚህ ውስጥ አንዱ ለሌላው በፈቃዱ ራሱን ሙሉ በሙሉ ይሰጣል። ከሌላ ሰው ጋር ወሲብ መፈጸም ማለት ከዚህ በታች እንደተገለጸው የአንተን የትዕቢት ሐሳብና የአንተን ግብ ለማስፈጸም ሌላውን ሰው ማግባባት ማለት ነው።

1. ብድር ለመመለስ ወይም መውደድን ለማትረፍ፤
2. አንድን ሰው የማሸነፍ ችሎታን ለማረጋገጥ፤

3. ፊት ለፊት መወያየትን በምትፈራበት ጊዜ የቅርብ ወዳጅ መሆንን እንዲሰማህ (የተወደድህ! ተቀባይነትንም ያተረፍህ ሆኖ እንዲሰማህ)!
4. መወደድን ወይም ታማኝነትን ለማትረፍ!
5. የሙገሳ ስሜትን ለማግኘት! ለአንድ ሰው የቱን ያህል አስፈላጊ መሆንን ለማሳየት!
6. የበታችነትን ስሜት ለማሸነፍ!
7. የጭንቀትን ወይም የውጥረትን ስሜት ለማቅለል!
8. ስሜትን በመማረክ ሌላውን ሰው ለመቁጣጠር!
9. ከሌሎች ሰዎች አከብሮትን ለማትረፍ!
10. ለራስ ሲባል ደስታን ለማግኘት::

እጥፊ የሆኑ መዘዞች! በሰውነትህ ላይ የምትፈጽመው ማንኛውም ነገር በአንድም ሆነ በሌላ መንገድ መንፈስህን ይነካል! ወሲብ መፈጸም ማለት አንድ ሥጋ ለመሆን ራስን መስጠት እንደ ሆነ አካልህና መንፈስህ ያውቃሉ (1ቆሮ 6:12-20):: ትርጉም ሳይኖረው ይህን ድርጊት ለመፈጸም ስትሞክር! በመንፈስህ ከሌላ ሰው ጋር የተሳሰርክ ቢመስልህም እንኳ! ግራ የተጋባህና ጥፋት ውስጥ የገባህ በመሆን በአውነት ከዚያች ሴት ጋር እንዳልሆንህ በውስጥህ ይሰማሃል:: ይህን በፈጸምክ ቍጥር ውሎ አድሮ ከትዳር ጓደኛህ ጋር በአውነት ለመተሳሰር ያለህን ችሎታ ታዳክማለህ:: የትዳር ጓደኛህን ከዚህ ቀደም የወሲብ ግንኙነት በመፈጸም ከምታውቃቸው ጋር ስታነጻጽር ራስህን ታገኘዋለህ! ወይም ለአውነተኛዋ የትዳር ጓደኛህ ራስህን ሙሉ በሙሉ አሳልፈህ ለመስጠት ችሎታ ቢሰ ሆነህ ታገኘዋለህ(ሽ)::

ከጋብቻ ውጭ ወሲብ መፈጸም የእግዚአብሔርን መንፈስ ማዋረድ ነው! አንተንም ከእርሱ ይለይሃል:: ጸሎትህ ሳይሰማ ይቀራል! እምነትህ ይሸራረፋል! ለእግዚአብሔር ብለህ የምትሠራው ማንኛውም ነገር ለጊዜው መፈካም ቢመስልም! ጏላ ግን ዋጋ ቢሰ ሆኖ

ታገኘዋለህ:: ክርስቶስ ነፍሱን እንደ ተቢዝኖ እንደ ገዛ ሁሉ አካልህንም ተቢዝቶታል! ገዝቶታልም:: ስለዚህ ሰውነትህ ያሻህን የምትፈጽምበት የራስህ ንብረት አይደለም::

አገዱ ከሌላው የግል ጥቅምና ርካታ ለማግኘት ሲል የተመሠረተ ግንኙነት ዘላቂነት የለውም! የተናቅህና መጠቀሚያ የሆነ ሆኖ ይሰማሃል:: ፍቅርንና አከብሮትን ለማግኘት የነበረህ ጉጉት እንኳ! የባለ መጥፎ ሆኖ ታገኘ ዋለህ:: የተከሠተውን ጉዳት በትዕቢት ብትደብቅ («ለእኔ ምንም አይደለም» በማለት)! ለመራራት! እውነታን ለመጋፈጥ! ከእግዚአብሔር ጋር ወይም ከሰው ጋር ለመገናኘት ያለህን ችሎታ ታደነገዘዋለህ::

«ወሲብ ሌሎች የግንኙነት ገጽታዎች እንዳይዳብሩ ያደርጋል!» ግንኙነትህን በሚገባ ለመጠበቅ በወሲብ ላይ የምትደገፍ ከሆነ! ለመግባባት! በግልህ ለነገሮች መፍትሔ ለመሻትና እርስ በርስ ለመተማመን ከቶ አትማርም:: የአጭኝነት በአጭሩ መቅረትና የጋብቻ መፍረስ ዐይነተኛው መንሥኤ ከጋብቻ በፊት የሚፈጸም ወሲብ ነው::

ግንኙነትህ በፍርሀት! ባለመተማመንና በነገሩ ወቀሳ የተሞላ ይሆናል! የእግዚአብሔርን ሕግ ለመቀበል ባትፈልግም እንኳ! ልብህ ይቀበለዋል! ስለዚህ ዕረፍት ይነሣሃል:: በመጨረሻ ብታገባም እንኳ የፍርሃት! የአለመተማመንና የነገሩ ወቀሳ ስሜቶች አይለቁህም:: ከትዳር ጓደኛህ ጋር ወሲብ መፈጸም ይህ ነው በማይባል መልኩ ቅርታ ያሳድርብሃል:: የፍቅር ስሜቱ እየተቀዘቀዘ ሲመጣ ደግሞ የትዳር ጓደኛህን ከመጠርጠር ደረጃ ላይ ትደርሳለህ:: ደግሞስ ከጋብቻ በፊት ቅንዝረኛ ስሜቱን መቁጣጠር ካልቻለ! ዜገቻ ውስጥ እንዴት ታማኝ ይሆናል ብለሽ ታስቢያለሽ? ለቃል ዚዳን ጋብቻ ታማኝ ሆኖ ያለህኝቱን ምክንያት ከጋብቻ በፊት ከሚፈጸም ወሲብ ጋር እንደሚያያዝ ብዙ ጥናቶች ያረጋግጣሉ::

ፍቅር ይዞኛል ብለህ ራስህን ልታታልል ትችላለህ! የወረት ፍቅር ወይም እፍ እፍ ያለ

ፍቅር ከሦስት እስከ አምስት ዓመት ይቀጥል ይሆናል። ልትጋቡ ትችላላችሁ፤ ውሎ አድርጎ ፍቅሩ የተመሠረተው በውጫዊ ነገር ብቻ ሆኖ ታገኙታላችሁ።

ብዙ ወንዶች ከሌላ ወንድ ጋር ወሲብ ፈጽማ ከነበረች ሴት ጋር መጋባት አይፈልጉም። ይህ አንድ ልብ መሆን ሳይሆን ሁለት ልብ መሆን ነው፤ ሆኖም እውነታው ይኸው ነው። ጨዋ ሰው ነው ብለሽ በገመትሽው ሰው ራስሽን ልታታልይ ትችያለሽ።

ሩካቤ ሥጋ የሌለበት የወሲባዊ ንክኪ ጉዳይስ?

ጤናማ በሆነ ግንኙነት ውስጥ በአካል የመቀራረብ ሁኔታ የሚያድገው አንዱ ለሌላው ራሱን አሳልፎ የመሰጠቱ ሁኔታ ቀስ በቀስ እያደገ ሲሄድ ነው። ይህ አካላዊ መቀራረብም በሚከተሉት ሁኔታዎች ይገለጻል፡- ዐይን ለዐይን፣ እጅ ለእጅ፣ እጅ በትከሻ ላይ፣ እጅ በወገብ ላይ፣ እጅ በፊት ላይ፣ አፍ በአፍ፣ እጅ በአካል ላይ ወዘተ። የአካል መነካካት አካልንና መንፈስን ለሩካቤ ሥጋ ለማዘጋጀት ይረዳል። እያንዳንዱ ከመነካካት ጋር የተያያዘ እንቅስቃሴ የራሱ የሆነ ገይል አለው። ስለዚህ ፍትወትን ከማነሣሣቱ በፊት መግታቱ ብልህነት ነው፤ ምክንያቱም፡-

1. አንድን ሰው ሆን ብሎ ለፍትወት ማነሣሣት ጎጢአት ነው።
2. ርካታ ላይገኝ ሰሜትን ማነሣሣቱ፣ ግንኙነትን በግንፍልነት እንዳልነበር የሚያደርግ ብርቱ ውጥረትን ሊያመጣ ይችላል።
3. በሩካቤ ሥጋ ዳር ዳርታ ላይ የሚገኝ የአካል መነካካት ወሲብ በመፈጸም እንደሚሆነው መንፈስን ሊጎዳ ይችላል። የወሲብ ፈተና ሊያጋጥመኝ ምን ላደርግ እችላለሁ?

በጎሊና ወቀሳ ራስህን ማስጨነቁ ምንም አይረዳም። ንስሐ መግባት፣ መጸለይ እና የሌሎችን ክርስቲያኖች እገዛ መሻት ግን አስፈላጊ ናቸው። ከሁሉም በላይ ፍላጎትህን፣ እግዚአብሔር

እንዲፈጽምልህ ይሁን፤ የትዳር ንደኛ ካለህም አብራችሁ ለችግሩ መፍትሄ ፈልጉ። ንጹሕ በሆነው እንጆራ ሆድህን ከሞላህ የሻገተ እንጆራ አያምርህም።

በፈተና ወድቄ ከሆነህ ምን ማድረግ እችላለሁ?

እግዚአብሔር አንተን ይቅር ለማለትና ንጹሕ ለማድረግ ከባድ የሚሆንበት ጎጢአት የለም። ይቅርታን ለማግኘት የማትችል መስሎ የሚሰማህ ከሆነ፣ የሚከተሉትን አድርግ፡-

ፍጹም ንስሐ መግባት፤ በዚህ አንጻር ባለፉት ጊዜያት የእርሱ ትእዛዝ የተላለፍክበትን ሁሉ እንዲያስታውስህ እግዚአብሔርን ለምን፣ ዝርዝርን ጻፍ፤ ወይም ታሪክህን በሚሰማበት ጊዜ ፈተና ውስጥ ለመግባት ለማይፈተንና ለምታምነው ሰው ችግርህን አካፍል (በእምነት የበሰለውን ሰው ምረጥ፤ ዝርዝር ጉዳዩን ሁሉ መዘክዘክ የላለህም)፤ እግዚአብሔር ይቅር እንዲልህ በመለመን በያዘከው ዝርዝር ጉዳይ ላይ ጮኽ ብለህ ጸልይ፤ ስትጸልይም ለዚህ በደል ዳግመኛ ሰለባ መሆን እንደማትፈልግ በመንገር ነው። ግራ በመጋባት ከመቀራረብ ሥጋት፣ ከርኩሰነት ስሜት ወይም ከሌላ መጥፎ ስሜት አእምሮህንና ልብህን ንጹሕ እንዲያደርግልህ እግዚአብሔርን ለምን። ይቅር ስላለህ፤ ንጹሕ ስላደረገህና ነጻ ስላወጣህ አመስግነው። አስፈላጊ ከሆነም ባልንጀራህ አዎን ይቅር ተብላሃል ብሎ ከፍ ባለ ድምፅ እንዲያሰማህ አድርግ። የጸፍከውን ዝርዝር ቅደደው።

በፍጹም ልብ መስጠት፤ በሚቀጥሉት ሳምንታት ስለ እግዚአብሔር ምሕረት፣ ይቅርታና ፍቅር በሚናገሩት መጽሐፍ ቅዱሳዊ ምንባቦች አእምሮህን መሙላት አስፈላጊ ነው፤ (እነዚህ ምንባቦችም የሚከተሉት ናቸው፡- መዝ 103÷12፤ ኢሳ 43÷12፤ ዕብ 9÷13-14)። ይህ ልብህና አእምሮህ ከእግዚአብሔር ይቅርታ ጋር እንዲሰማሙ ያግዛል። [Used by Permission of NavPress]

ሴተኛ አዳሪነት

Don Fleming, Bridge Bible Directory, 1990,
Bridgeway Publications p. 358

በዛሬው ዓለም እንደ ሆነው ሁሉ በጥንቱ ዓለምም ሴተኛ አዳሪነት ተስፋፍቶ ነበር (ዘፍ 38÷15! ኢሱ 2÷1! መሳ 11÷1! 16÷1! 17 3÷16! ምሳ 2÷16! 6÷26! ሉቃ 15÷30):: በእስራኤላውያን ሕግ መሠረት ለዝሙት ጎጢአት የተወሰነው ቅጣት በድንጋይ ተወግሮ መሞት ነበር (ዘሌ 19÷29! 21÷7÷9! ዘዳ 22÷21! ዮሐ 8÷5)::

ዝሙት አዳሪዎች በራሳቸውና በፍቅረኞቻቸው ላይ ማብቂያ የሌለው ጥፋት ያስከትላሉ! መጽሐፍ ቅዱስ እነርሱን በመንቀፍ ብርቱ ማስጠንቀቂያ ይሰጣል (ምሳ 2÷16-19! 5÷1-14! 6÷23-27! 7÷1-27):: በተለይ ክርስቲያኖች በመንፈሳዊ ረገድ ከኢየሱስ ክርስቶስ ጋር አንድነት ስላላቸው (1ቆ 6÷15-20)! ከሴተኛ አዳሪዎች ጋር አንድነት ሊኖራቸው አይገባም::

መጽሐፍ ቅዱስ ሴተኛ አዳሪነትን የሚያወግዝ ቢሆንም እንኳ! ሴተኛ አዳሪዎች የድነት ተስፋ ስላላቸው እነርሱን አያገልጹም:: ጌታ ኢየሱስ በዚህ ምድር በነበረበት ጊዜ! ሴተኛ አዳሪዎችና በጎብረተሰቡ የተናቁ ሰዎች ሁሉ በሃይማኖት ረገድ ከተከበሩት ሰዎች ይልቅ! የጌታን ወንጌል ለመስማት ብዙ ጊዜ ፈቃደኞች ነበሩ:: አንዳንዶች በእርሱ አመት! የጎጢአትንም ይቅርታ አገኙ (ማቴ 9÷11-13! 21÷31-32! ሉቃ 7÷37-50! 15÷1):: [Used by Permission of the author]

የግብረ ሰዶምነት ጉዳይስ?

Jim Burgen. *What's the Big Deal About Sex:*
Loving God's Way, 1999, Standard
Publishing, pp. 119-129

እንደ ግለሰብ ግብረ ሰዶማዊ የሚሆነው በምን ምክንያት ነው? ብዙ ጊዜ ይህን ጥያቄ

አጠየቃለሁ! መልሴም «እኔ አላውቅም! ከዚህ አንጻር የሚሰነዘሩ አያሌ ሐሳቦች ይገኛሉ! እነዚህም ፈላጭ ቁራጭ የሆኑ ወላጆች! ከልክ በላይ ልል የሆኑ ወላጆች! ጭካኔ የተሞላበት ነገር ማድረግ! ከልክ በላይ ወይም ከልክ በታች የሆነ የአእምሮ ክፍል ናቸው:: እነዚህ ሁሉ የግብረ ሰዶም መንገዶች ሊሆኑ ይችላሉ ተብሎ ይገመታል:: የማልረዳቸው ብዙ ነገሮች አሉ! እንደ ሰው ተጣውን ለመቁጣጠር ሲችል ሌላው ተጣውን መቁጣጠር የማይችልበትን ምክንያት አላውቅም» የሚል ነው::

የማስተውለው ነገር ይህ ነው:: ሁላችንም ከፈተና ጋር አንታገላለን:: የአንተ ፈተና ከሌላ ሴት ጋር ዝሙት የመፈጸም ፈተና ሊሆን ይችላል! የእርሷ ፈተና ደግሞ የግብረ ሰዶምነት ፈተና ሊሆን ይችላል:: እንዲሁ ጤነኛ ፈተና ነው! ሌላው ደግሞ ጤነኛ ያልሆነ ፈተና ነው ብለህ ልትከራከር ትችላለህ! እውነቱ ግን ማንኛቸውም ከመጽሐፍ ቅዱስ ትእዛዝ ውጪ ተገቢ ባልሆነ መንገድ የሚፈጸሙ ከሆነ ጎጢአት ይሆናሉ::

መፈተን ጎጢአት አይደለም! እንደገና ልድገመው! መፈተን ጎጢአት አይደለም:: ለፈተና ራስን ማጋለጥ ብሎም በፈተና መውደቅ ጎጢአት ነው:: ፈተና ጎጢአት የሚሆነው ሰውየው ወይም ሴትየው እነዚህን ስሜቶች ወደ ተግባር ሲተረጉሙና መፈጸም ሲጀምሩ ነው::

«በእነዚህም አግቢአብሔር በጎጢአት በተሞላው የልባቸው ምኞት እርስ በርሳቸው የገዛ አካላቸውን እንዲያስነውሩ ቅድስና ለሌለው ሩካቢ ሥጋ አሳልፎ ሰጣቸው:: የአግቢአብሔርን እውነት በሐሰት ለወጡ! በፈጣሪ ፈንታ ፍጡር አመለኩ! አገለገለም! ፈጣሪም ለዘላለም የተመሰገን ነው! አሜን::

«በዚህም ምክንያት አግቢአብሔር አሳፋሪ ለሆነ ምኞት አሳልፎ ሰጣቸው! ሴቶቻቸውም እንኳ ለባሕርያቸው የሚገባውን ግንኙነት ባሕርያቸው ላልሆነው ግንኙነት ለወጡ:: እንደዚሁም ወንዶች ለባሕርያቸው የሚገባውን ሴቶችን መገናኘት ትተው እርስ

በርሳቸው በፍትወት ተቃጠሉ፤ ወንዶች ከወንዶች ጋር ነውር ፈጸሙ፤ ለክፉ አድራጉታቸውም የሚገባቸውን ቅጣት በገዛ ራሳቸው ላይ አመጡ» (ሮሜ 1፡24-27)።

(*ፍትወት አንድ ሰው በአእምሮውና በልቡ ዝሙት የሚፈጽምበት ሁኔታ ነው። ይኸውም፡ «ቢቻለኝ እፈጽመዋለሁ» በማለት ያስባል፤ ከዚያም ምኞቱን ተከትሎ ይፈጽመዋል።)

«ከፈተና ጋር በመታገል» እና በፈተና በመውደቅ መካከል ትልቅ ልዩነት አለ። በ1ቆሮንቶስ 6፡11 ላይ ሐዋርያው ጳውሎስ እነዚያን ሰዎች «እንደዚህ ነበራችሁ» በማለት ገልጸአቸዋል። ይህ ማለት ደግሞ ከእንግዲህ «አይበድሉም» ማለት አይደለም። ፈተናው ሁሉ ዐልፎአል ማለት አይደለም። በሥጋ ሕይወት እስካለን ድረስ ምንጊዜም ትግል እንደሚኖር ጳውሎስ ራሱ ይናገራል። ነገር ግን ግብረ ሰዶምን ጨምሮ ሌሎች ብዙ ፈተናዎች በእግዚአብሔር ርዳታ በቀጥተኛ ሥር እንዲውሉ ማድረግ ይቻላል። በእግዚአብሔር ኀይል ግብረ ሰዶምነትም ሊሸነፍ ይችላል። እስቲ ሊረዳችሁ የሚችል ምሳሌ ላቅርብላችሁ።

አንድ ጊዜ በቤተ ክርስቲያኔ ውስጥ አንድ ሰው ከአምልኮ በኋላ ወደፊት መጣ። እንዲህ በማለት ስለ ራሱ መናገር ጀመረ፤ «ሰሜ ዮሐንስ ነው፤ በመጠጥም ሱስ የተያዘኩ ነኝ»። ከዚያ በፊት የነበረው ሕይወቱ በመጠጥ ሱስ የተበላሸ እንደ ነበር ተናዘዘ። ለእርሱ ውድ የሆነውን ነገር ሁሉ አሳጥቶታል። በመጠጥ ሱስ የተነሣ ጋብቻው ፈርሶአል። ልጆቹን፣ ሥራውን፣ ዝናውንም አጥቶአል። ከዚያም ክርስቶስን ጌታና አዳኝ አድርጎ ተቀበለ፤ በእርሱ ጸጋም ላለፉት ዐሥር ዓመታት ያህል መጠጥ አልጠጣም። አሁንም የመጠጥ ሱስኛ ነውን? አዎን ነው። በአንድ ብርጭቆ መጠጥ ምክንያት ከሞት ሊያደርሰው ወደሚችል የሕይወት አካሄድ ሊመለስ እንደሚችል ያውቃል። ነገር ግን ከእግዚአብሔር ኀይል የተነሣ ከእንግዲህ

የመጠጥ ባሪያ አልነበረም። ኢየሱስን አዳኝ አድርገው የተቀበሉ ከመጠጥ ሱስ የተላቀቁ ጥቂት ሰዎች አጋጥመውኛል፤ አሁን የመጠጥ አምሮት እንደሌላቸው ገልጸውልኛል። ይሁን እንጂ በመጠጥ ሱስ ለተያዙት ለብዙዎቹ የየዕለት ትግል ነው። አንድ ቀን በእግዚአብሔር ርዳታ ከመጠጥ ይላቀቃሉ።

በግብረ ሰዶማዊ ሰው ዘንድም ብዙ ጊዜ እንደዚሁ ነው። እግዚአብሔር አንድ ሰው ከግብረ ሰዶም ፈተና መላ በመላው ከመቅጽበት ሊያድነው እንደሚችል አምናለሁ። የእኔ ተመክሮ ግን በአብዛኛው እንዲህ ያለ ነው፤ ሌላው ደግሞ ስለ ራሱ ሲናገር «ሰሜ ዐቢይ ነው፤ የግብረ ሰዶም ልክፍትም አለብኝ፤ በእግዚአብሔር ርዳታ ላለፉት አምስት ዓመታት ለዚህ ሰሜት አልተሸነፍኩም፤ ይሁን እንጂ የዕለት ተዕለት ፈተናዬ ነው» አለ።

ከግብረ ሰዶም ሰሜት ጋር የምትታገል ከሆነ (ወይም ለአንተ ቅርብ የሆነ ሰው ከዚህ ሰሜት ጋር የሚታገል ከሆነ)፤ ማድረግ የምትችለው የሚከተለውን ይሆናል፡- የቱንም ያህል ይህ ሰሜት ቢለማህ፤ የቱንም ያህል ብትተላለፍ ወይም የቱንም ያህል በጣም የሚዘገንን ነገር ብትፈጽም እግዚአብሔር የሚወድህ መሆኑን አስተውል። ምንም ይሁን ምን እግዚአብሔር በአንተ ላይ ተስፋ አይቁርጥም፤ የምትሠራውን ቢጠላም እንኳ፤ አንተን ይወድሃል፤ አንተ እንግዳ፤ ባዕድ ወይም ደደብ ነህ ብሎ አያስብም፤ ሊረዳህም ይፈልጋል።

የወሲብ ፈተና በፍጥረት ዓለም ውስጥ ብርቱ ጉልበት ካላቸው ገይሎች ውስጥ አንዱ መሆኑን ልብ በል። ይህን ብቻህን ልታሸነፍ አትችልም። ቈራጥነትህ በቂ አይደለም። ብርቱ ጥያቄዎችን የሚጠይቅህን ምንም ዐይነት ነገር ቢሆን የሚወድህን የምታምነውንና እንዴት ነው ያለሽው? የሚልህን የቤተ ክርስቲያን መጋቢን ወይም የቅርብ ባልንጀራህን ፈልገህ አግኝ። መጠየቅ ካለብህ ብርቱ ጥያቄዎች ውስጥ ለምሳሌ ያህል ጥቂቱ እነሆ፡- መመልከት

የሌላቸውን ነገር ፈቅደህ ተመልከተሃልን? ፊተና የሆነብህን የግብረ ሰዶም ስሜት ከሌላ ሰው ጋር በግብር ፈጽመሃልን? ወይም በሐሳብ ደረጃ ይህንኑ አውጠንጥነሃልን? ከእንተ ዘንድ መጥፋት ያለበት የሙጥኝ ብለህ የያዘኸው አንድ ነገር አለን? ከዚህ ፊተና አንጻር በዚህ ሳምንት ውስጥ መልካም የሆነውን ምርጫ አድርገሃልን? ስሕተትስ ሠርተሃልን? ተመሳሳይ ስሕተት እንዳትሠራ ምን ማድረግ አለብህ?

ይህን ልብ በል! እግዚአብሔር ከምትችለው በላይ አይፈትንህም! «በሰዎች ሁሉ ላይ ከደረሰው የተለየ ፊተና አልደረሰባችሁም! እግዚአብሔር ታማኝ ነው! ስለዚህ ከምትችሉት በላይ እንድትፈተኑ አይተዋችሁም! ነገር ግን በምትፈተኑበት ጊዜ ፊተናውን መታገሥ እንድትችሉ! መውጫ መንገዱን ያዘጋጅላችኋል» (1ቆሮ 10:13)።

ሐቀኛ መሆን አለብህ! ብዙ ጊዜ በሚፈትን ሁኔታ ውስጥ ራስህን ስታገኝ በተለይ በወሲብ ረገድ ፈታኝ ሁኔታ ውስጥ ስትገኝ! ፈቅደህ ለዚያ ፈታኝ ሁኔታ ራስህን ያጋለጥህ አንተው ነህ ማለት ነው። እንግዲህ ተጠያቂነት በጣም አስፈላጊ የሆነው ከዚህ የተነሣ ነው። የማደርገው ነገር ልክ እንደ ሆነ ማሳመኛ ምክንያት ማቅረብና ስሕተት መሆኑን ከማውቀው ሁኔታ በስተጀርባ ቀስ ብዬ የምመለስበትን መንገድ ማግኘት ዐውቃለሁ።

አብርህ ተጠያቂ የሚሆነው ባልደረባ ወይም መጋቢ እየሠራን ያለነውን ነገር በጥሞና ሊያስተውልና በጨዋ መልክ (ወይም ኩስተር በማለት) ካለንበት አሥጊ ሁኔታ ጦርቶ ወደ ቀጥተኛው አቅጣጫ ሊመልሰን ይችላል። ይህን ደግሜ ልናገር! የወሲብ ፊተና በጣም ከባድ ፊተና ሳይሆንብን አይቀርም። ይህን ፊተና ብቻህን ልትወጣው አትችልም። ጠንካራ እምነትን! የመንፈስ ቅዱስ ሥራን! እንዴት ነው ያለኸው ብሉ የሚፈልግ ባልደረባ እገሃን ይጠይቃል። ደግሞም የጸሎትን ጎይል እንደሚያስፈልገህ ልብ በል! ብዙ መጸለይ ይኖርብሃል። ይህም ከባድ ነገር ሊሆን ይችላል። ይህን ከባድ ሁኔታ ትወጣው ዘንድ ወደ እግዚአብሔር በእውነት መቅረብ አስፈላጊ ነው። ማንኛውንም የወሲብ ጎጠኦት ማሸነፍ ማለት! ብዙ ጊዜ ሰኞ ዕለት ተጽልፎ ማክሰኞ ዕለት ፈውስ ማግኘት አይደለም። ይህ የዕድሜ ልክ ትግል የሚጠይቅ ጉዳይ ሊሆን ይችላል። ይሁን እንጂ ይህን እንድትወጣው ለማድረግ የእግዚአብሔር ጸጋ በቂ ነው። ሐዋርያው ጳውሎስ እንዲህ ይላል! «ጸጋዬ ይበቃሃል! ጎይሌ ፍጹም የሚሆነው በድካም ጊዜ ነውና ... ስለ ክርስቶስ በድካም! በስድብ! በመከራ! በስደትና በጭንቀት ደስ የምሰኘው ለዚህ ነው! ስደክም ያን ጊዜ ብርቱ ነኝና» (2ቆሮ 12:8-10)።

[Used by Permission of Standard Publishing]